

KOVILLOOR MAILALAYAM  
KOVILUR-630 327  
MANAGUR VIA

932

திருச்சிற்றம்பலம்.

ஏதூர்ந்தவாடி என்னும்

ஏகாமிரவாடி மான்மியம்

சும19

R65:31


கு. கோ. சாரங்கபாணி ஐயங்கார்

எழுதியது.

சென்னை:

காக்ஸ் டன்பிரஸ்.

1907.



## மு க வு ரை.

ஏறூர்த்தவாடி, ஏகாபிரவாடி முதலிய பல திருநாமங்களைக் கொண்டு விளங்கும் இந்த கேஷத்திரம் திருக்குடந்தைக்குத் தென் கீழ்த்திசையில் சுமார் 11 மைல் தூரத்திலுள்ளது. இத்தலத்தில் புராதனமான சில கேஷத்திர மொன்றுண்டு. அதனைக் குறித்த வடமொழிப் புராணமும் ஒன்றுண்டெனப் பலராலும் கேள்விப்பட்டு அதனைப் பெறுமாறு நெடுநாள் முயன்று சிலநாட்களுக்கு முன் பரமபதியின் திருவருளால் அத் தலபுராண மடங்கிய ஏடொன்று கிடைக்கப் பெற்று மகிழ்ந்தனன். பின்னர், அதனை வடமொழியில் வல்லவரான பிரம்மஸ்ரீ அம்மையப்பன் அரங்கா சாரியார் பாவிந்து வேண்டிக்கொண்ட வண்ணம் அவர் அப் புராணக் கருத்துக்களைச் சிறிதும் விடாது ஒருவாறு தென்மொழியி் லெழுதித் தந்தனர். அத் தென்மொழிப் பிரதியைச் சென்னைக்கு எடுத்தேகி ஆங்குச் சில நண்பர்களைக் கொண்டு ஒருவாறு சிரிட்டு சில தோத்திரப் பாடல்களும் சேர்ப்பித்து அச்சிடலாயினேன். இதனை அச்சிடு முயற்சிபிற் பெரிதும் உழைத்த எனது நண்பர் ம-ஈ-ஈ-ஸ்ரீ ச. நடேசப்பிள்ளை யவர்கட்கு மனமு வந்த வந்தனம் புரியவுரிமையுற் றிருக்கின்றேன்.. தரும சிந்தனையுடன் இதனை அச்சுக்கூலி யின்றி விரைவில் புத்தக மாக்கித் தந்த ம-ஈ-ஈ-ஸ்ரீ க. கண்ணைய நாயடு அவர்கள் நன்றியை ஒருநாளும் மறக்கற் பால னல்லேன்.

ஒன்றுக்கும் பற்றாத என்னை இந் நன்முயற்சிக் கண் விடுத்துத் தோன்றாத் துணையாக விருந்து முடித்து வைத்த எல்லாம்வல்ல ஏறூர்த்தவாடி சுந்தரேசப் பெருமானையும், சுந்தரநாயகி யம்மையையும் மனமொழி மெய்களால் வணங்குகின்றேன்.

கு. கோ. சாரங்கபாணி.





உ  
கணபதிதுணை.

## ஏரூர்ந்தவாடி மான்மியம்.

விநாயகர் காப்பு,

பூமணக்கும் பொழின்மணக்கு மேரூர்ந்த  
வாடி யெனும் புனிதஞ் சான்ற  
நாமணக்கும் புகழ்மணக்கும் திருப்பதியின்  
மான்மியத்தை நவிறற் கன்று  
காமணக்கும் புருகடதன் கண்டதொரு  
பொழில் மணக்கக் கரக நீரைப்  
பாமணக்குந் தமிழ்முனிவன் கரத்தினின்றுங்  
கவிழ்த்தவனைப் பணிசூ வாமே.

சுந்தரேசர்.

உன்னுமடி யார்வினைகள் நீறுபடக்  
காட்டுதல்போ லுடல் மெங்கும்  
தன்னிகரில் பால்வண்ணப் பொடியாடி  
யருளுருவாஞ் சத்தி யோடு  
பொன்னியலு மேரூர்ந்த வாடியெனும்  
பெரும் பதியில் புவனம் போற்ற  
மன்னியநல் லேறுருஞ் சுந்தரே  
சன்மலர்த்தாள் வழுத்து வாமே.

சுந்தரநாயகி.

குழவிபுறு பிணிகண்டு தாய்மருந்தங்  
கருந்து முறைகொண்டு நீங்காப்  
பழவினைகள் பாறும்வண் முயிர் பொருட்டாத்  
திருநடனம் பண்பிற் கண்டு  
தொழுமடியார்க் கருன்புரிவா னேரூர்ந்த  
வாடி யினிற்றேரூன்றி நாளும்  
மழவிடையா ரிடமருஞ் சுந்தரநா  
யகிமலர்த்தாள் வணக்கஞ் செய்வாம்.

சித்திவிநாயகர்.

பத்தி செய்யும் பழவடி யார்க்கருள்  
மத்த மும்மதி யும்புனை வாண்முடி  
நித்த னேருந்த வாடி நிலவிய  
சித்தி யானையைச் சித்தத் திருத்துவாம்.

முருகன்.

பெருகிய காதலாலே பிறங்கிய பாண்மே னின்ற  
ஒருசிறு மாணுக் கன் றங் குழன்றிடு குழகன் றன்னை  
மருவிய மயிலை யன்னான் வலனுயர் வேலை யென்றும்  
உருகிய மனத்தா னேத்தி யுள்ளுற நினைத்தல் செய்வாம்.

நால்வர்.

சுட்டாத் தொரு பொருளைச் சுட்டுவான் றுள்போற்றி  
விட்டேறுங் கற்புணையா விமலனடி மலர்போற்றி  
பட்டோலை காட்டெனப்பின் பரவினான் பதம்போற்றி  
மட்டாரும் வாசகத்தை வரைவித்தான் மலர்போற்றி.

அவையடக்கம்.

எல்லாமும் சிவமயமே யென்றிடுவார்க் கிக்கதையு  
எல்லாமும் சிவமயமா யிருத்தலியல் பினதாமே  
அல்லாத பேர்க்கெதுவுமல்லாத தாத்தோன்றும்  
எல்லாரிஃ தெடுப்பரெனு நன்மையா லிதுவரைந்தேன்.

கணபதி துணை.

திருச்சிற்றம்பலம்.

ஏருந்தவாடி என்னும்

ஏகாமிரவாடியின் மான்மியம்.

முதலாவது அத்தியாயம்.

சிவபெருமான் நந்தீசருக்கு ஏருந்தவாடியின்

மகிமை யுரைத்தது.

சர்வான்மாக்களுக்கும் அந்தர்யாமியாய் நின்று  
பஞ்சகிர்த்தியஞ் செய்யும் பரமேசுரன், தமது வாம  
பாகத்தில் அகில லோகங்களை யு மீன்றவராகிய பார்வதி  
தேவியார் அமர்ந்திருக்க ஸ்ரீகயிலையங்கிரியில் எழுந்த  
ருளியிருப்பார். அக்கயிலையங்கிரியின் கிறப்பை நாம்  
எடுத்தியம்புதல் சாத்தியமன்று. அதன் சாரலில் ஓர்  
பால் சித்தர்கள் நீங்காது வதிந்து பரமேசுரனை என்  
றும் சிந்தித்திருப்பார். கந்தருவர் தங்கள் யாழ்களை  
இசைகூட்டி சாமகானஞ் செய்துகொண்டிருப்பார். மற்  
றோர் சாரலில் தங்கள் புண்ணிய முதிர்ச்சியால் புனித  
தேகமடைந்துள்ள முனிபுங்கவர் நிலைத்திருந்து சிவசிந்  
தனையோடிருப்பார். வேறோர் சாரலில் யோகியர் நெருங்  
கியிருந்து தங்கள் தபோ மகிமையின் பலன் இதுவா  
மென்று சிவாநந்தத்திலாழ்ந்திருப்பார். மற்றோர் சார  
லில் சிவகணங்கள் சூழ்ந்து நின்று 'சிவ, சிவ' வென்று  
கோஷித்து நிற்பார்.

அச்சாரல் முழுதும் கற்பகத்தரு, கமுகு, பலா,  
கொன்றை, புன்னை, அசோகு முதலிய விருக்டங்கள்  
ஆகாயத்தையளாவிவளர்ந்து குளிர்த நிழலைக் கொடுத்

திருக்கும். அம்மரங்களில் தாழ்பூதம், சக்கிரவாகம் முதலிய பக்ஷிகள் தங்கி வாழும். அத்தருக்களினின் றும் பெருகும் மகாரத்தங்களோடு கூடிய தேனை வண் டெகூட்டங்களாருந்தி, பிணி மூப்பு சாக்காடு அற்று சதா கானஞ்செய்துகொண் டிருக்கும். சூயில்தள் இனிய ஓசையால் சிவஸ்துதி செய்து பாடி நிற்கும். அச்சா ரல்களில் பெருகியோடும் அருவிகளினருகிலும், விசால மான தடாகங்களிலும், மற்றுமிடங்களிலும் புஷ்பித் திருக்கும் குழுதம், தாடரை, உற்பலம் முதலிய மலர்க ளும், கோட்டுப்பூ, கொடிப்பூக்களும் காலபேதமின்றி என்றும் புஷ்பித்து நேத்திராநந்தத்தைக் கொடுக்கும்.

அன்றி அக்கைலையங்கிரியில் இருக்கு முதலிய நான்கு வேதத்திற்கும், தருக்கம் முதலிய ஆறு சாத் திரத்திற்கும், காமிகம், வாதாளம் முதலிய ஆகமங்க ளுக்கும், கார்தம், இலிங்கம் முதலிய புராணங்களுக் கும் உரிய அதி தேவதைகளும், திதிவார யோக கர ணங்களுக்குரியவர்களும், கரைந்த உள்ளமுடையோ ராய் சிவத்தின் பெருமையைச் சிந்தித்துக்கொண்டிருப் பர். பாமேசுரன் திருமுன்னர் பிரமா, விட்டுணு, இந் திரன் முதலிய தேவதா சிரேஷ்டர்கள் நின்று ஆனந்த அருவி பொழிய உள்ளமுருகி தம்மை மறந்து பாடி நிற்பர். இவர்கள் மத்தியில் பரந்த ஆகாயத்தை யலங் கரிக்கும் சூரியனைப் போன்று கோடிசூரியப் பிரகாச னாய், காளகண்ட திரிநேத்திரனாய், அடியார்களன்பே திருமேனியாகக் கொண்டவனாய், சிறந்த இரத்தினங் களா லிழைக்கப்பட்ட சிங்காதனத்தில் பார்வதி சமே தனாய் பரமேசுரன் வீற்றிருந்து ஆன்மாக்கள் மீது கொண்ட கருணையால் புன் முறுவல் பூத்து விளங்கி னான்.

இவ்வாறு எழுந்தருளியிருக்குஞ் சிவபெருமானை நந்திகேசுவரர் ஒருநாள் மிக்க பயபக்தியோடு வலம் வந்து சிரம் நிலமுறப்பணிந்து, வாய் பொத்தி, கை கட்டி, உள்ளமுருகிக் கூறுவார்.

ஓ தேவ தேவா! சராசரங்கள் எல்லாவற்றிற்கும் தலைவ! எம்போலியர் பாசபந்தங்கனையகற்றித் திருவடி நீழலையளிக்கும் பரமேச! சம்போ! சதாசிவ! உருவர் யமர்ந்து உலக காரியம் நடாத்தும் எம்பெரும்! அரு வாயமர்ந்து முத்தியளிக்கும் பரம்பொருளே! அரு வருவாயமர்ந்து அடியார்க்கருளும் தயாநிதி! உனது ஒப்பற்ற புகழை என்னுற் சொல்லத்தரமோ! அப்புகழை நீயே விளக்கினாலன்றி ஆன்மாக்களுணரும் தரத்தி லில்லையே. நீ திருவிளையாடல் செய்த திவ்ய கேஷத்தி ரங்கள் பலவுண்டென்று அறிகின்றேன். அவற்றுள் நினைத்தமாத் திரத்தில் முத்தி கொடுக்கக்கூடியதும், நிக் ரற்ற பெருமையுடையதுமான் கேஷத்திரமொன்றைத் திருவுளம் பற்றுவீராயின் அநவரதமும் போற்றித் துதிசெய்திடுவேன். அதனைத் தரிசித்து மனிதர்கள் தாங்கள் செய்துள்ள பாவங்கனையகற்றி எளிதில் தமது திருவருளுக் காளாம்படி முயல்வார்கள். உலகிலுள்ள ளவும், தர்மார்த்த காமங்களைக் குறைவற அடைவார்க ள். தேவர்களும் அந்த கேஷத்திரத்தைத் தரிசிப்பி தால் தங்கள் துன்பத்தை யகற்றி தேவரீரது திருவரு ளாகிய இன்பக்கடலில் ஆழ்வார்கள்.

தேகமெடுத்ததின் பயனாய்த் தம்மை யாராதித்து முத்திக்கேதுவான வழியைத் தேடிக் கொள்ளவேண் டும். இதனை உணராது தேவர்களும், மானுடர்களும் அழிந்துபோவார்களாயின் அது தமது திருவருளின்

பெரு மிதத்திற்குக் குறையாமன்றோ. இவ்வகைய  
கேஷத்திர மொன்றை அடியேன் உணர்ந்து அதனைத் தரி  
சித்து ஏனையோர்க்கும் அதன் சிறப்பை எடுத்தியம்பி  
யாவரையும் கிருதார்த்தராக்கவேண்டு மென்று எண்  
னுதல் தமது திருவருளெழுச்சி யென்றே சொல்வேன்.  
ஆகையால் என் மனோரதத்தை நிறைவேற்றவேண்டு  
மென்று மீண்டும் பணிந்து நின்றார்.

நந்தியெம்பெருமான் வாசகங்களைத் திருச்செனி  
யேற்ற சிவபெருமான் அகங்களித்துப் புன் முறுவல்  
கொண்டு திருவாய் மலர்வதானார்: ஏ பக்த சீலனாகிய  
நந்தி! உன்னுடைய பக்தியே பக்தி. நீ என்றும் நம்  
மைத் தரிசித்து, நீங்காதிருப்பதோடு நமது புகழையு  
முணர்ந்து மலர்கிதனாக இருத்தலால் நீ உய்யும்படி  
யாக எந்த கேஷத்திரத்தையும் தரிசிக்கவேண்டியது  
இன்றும். ஆயினும் ஏனைய ஆன்மாக்களின் மீது வைத்த  
கிருபையே இங்ஙனம் விண்ணப்பித்துக் கொள்ளுதற்  
கிடங் கொடுத்ததென்று நாம் உணர்வோம். இதுவும்  
உன் பெருமிதத்திற்கு ஒரு அணிபோல்வதாகும்.  
உன்னை யொப்பார் தேவர்களிலும், முனிபுங்கவர்களி  
லும், மருத்துக்களிலும், பக்தர்களிலுமில்லை. இவ்வ  
கைய சிறப்புடைய நீ கேட்டது வீண் போகலாமா?  
போகாதபடி நீ கேட்ட இலக்கணங்களோடு கூடிய  
பதியொன்றைக் கூறுகின்றோம். கேட்பாயாக:

பூவுலகின்கண் நாம் அமர்ந்து அருள் செய்யும்  
படியான திருக்கோயில்கள் இரண்டிலுத்திருபத்திரா  
யிரத்து நானாறு உண்டு. இவற்றுள் முக்கியமானவை  
எழுதுறாகும். இவற்றுள்ளும் அதிசிரேட்டமானவை  
இருபத்திரான்காகும். அவை:—

புரிசைலம்	வேணுவனம்	புணிமலை
கேதாரம்	தாடவனம்	ஏகாமிரவாடி
கோகர்ணம்	அருணாசலம்	காசி
ஆடகேசுரம்	வைத்தீசுவரம்	கரவீரவனம்
ஆனைக்கா	விருத்தகிரி	கழுக்குன்றம்
மதுரை	கும்பகோணம்	அக்ஷபாதத்தலம்
இடைமருதூர்	பிப்பலேசம்	கிருபாபுரம்
சிதம்பரம்	மாயூரம்	கோடி சங்கர சமஸ்தானம்.

இவ் விருபத்தி நான்கினுள் மிக்க மேலானதும், தன் புகழைக் கேட்டமாத் திரத்தில் முத்தி கொடுக்கும் படியானதும், நினைத்த மாத் திரத்தில் மனோரதபலனைக் கொடுக்கும்படியானதும், இருந்து தரிசித்த மாத் திரத்தில் ஜென்ம சாபல்யமாக்கக் கூடியதுமானது ஏறூரந்த வாடி என்னும் திவ்ய கேஷத்திரமாம். இந்த கேஷத்திரம் பரதகண்டத்தில் கீழ் சமுத்திரத்திற்குச் சமீபமாய் மேற்குத்திக்குக் கும்பகோணத்திற்குச் சற்று மேற்கே கர்வேரிக்கரையின் தென் பக்கலில் காத தூரம் மணம் வீசும் நறுமலர்கள் நிறைந்த சோலைகளால் சூழப்பட்டு விளங்கும். இங்கு என்றும் மந்தமாருதம் வீசிவருவதால் அதனை யடைந்தோர் பிணி மூப்புச் சாக்காடு நில்லாது ஒழிந்துபோம். ஒருவன் எவ்வளவு அகிர்த்தியனாயினும், அசுத்தனாயினும், கூடா ஒழுக்கங்கொண்டோனாயினும் உள்ளன்போடு நினைப்பானாயின் அவனைப் பிடித்துள்ள துன்பமெல்லா மொழிந்து சுத்தனாவான். இதனால் இதற்கு இராஜவிருக்ஷ வனம் என்ற மற்றொரு பெயருமுண்டு. ஒருவன் அறிந்தும் அறியாதும், மனம் வாக்கு காயம் ஆகிய திரிகரணங்களாற் செய்துள்ள

பாவங்களை சிந்தனை மர்த்திரத்தாலேயே இப்பதி பரி  
கரிப்பதற்கும். சிதம்பரத்தைத் தரிசித்தும், காவேரி  
யின் சங்கமஸ்தானத்தில் முழுகியும் அடையும்படி  
யான் பலன் இப்பதியாலடையக் கூடிய பலனுக்கு  
நிகழ்ந்தும்.

### இரண்டாவது அத்தியாயம்.

கேஷத்திரமகிமையுரைத்தது.

மேற்கண்டவாறு ஏருந்தவாடியினது தன்மை  
யைப் பரமேசன் நந்திகேசுரர்க்குத் திருவருள் பாலித்  
ததைக் கேட்ட அக்கணத்தலைவர் உள்ள முழுதும் பூரி  
த்து, அன்புபெருகி “அடியார்க்கு நல்லாய்! பரம  
கருணாநிதி! பார்வதி சமேதா! தேவாரீர் திருவாய்மலர்ந்  
தருளிய கேஷத்திரத்தின் மகிமையாலேயே சகல பாவங்  
களையும் ஒழிக்கவல்ல தாகும் என்று தெரிந்து  
கொண்டேன். அதன் புகழை மேலும் உணர்ந்து  
என்னைப் போன்றோர் கிருதார்த்தராவதற்கு அதன்  
மகிமையை யுரைக்கவேண்டுகிறேன்” என்று பணிந்து  
நின்றார்.

இவ்வேண்டுகோளைத் திருச்செவி யேற்ற எமது  
பெருமான் புன் முறுவல் பூத்து, ஆநந்தமிக்குடையோ  
ராய் “அப்பா நந்தீ! உன் மனோரதம் எளிதானதல்ல.  
பரம விட்டுணுக்களாலும் இதன் பெருமை விளம்பப்  
பேர்மோ? ஒருவன் பலவாண்டுகளாகப் பகர்ந்துவரி  
னும் மட்டுப்படாது. இப்படிப்பட்ட பெரும் புகழு  
டையதை உனக்கும், அடியாருக்குமாக, ஒருவாறு  
எடுத்துரைக்கின்றோம்” என்று பார்வதி சமேதனாகிய  
பகவான் திருவாய்மலர்வதானார்:



இத்தலத்தின் பெருமையைப் பற்றி ஆராயுங்கால் ஆதியுகமாகிய கிருதயுகத்தில் மூன்று யோசனை தூரமும், திரேதாயுகத்தில் இரண்டு யோசனை தூரமும், துவாபரயுகத்தில் ஒரு யோசனை தூரமும் அதன் பரிசுத்தம் பரவியிருந்து இதற்கு மத்தியில் வசிப்பவர்களை ஸ்ரானபான நியம நிஷ்டைகளாற் பரிசுத்தர்களாக்கி முத்திக்கு வித்துப்போலிருக்கும். கலியுகமாகிய இந்த யுகத்தில் அரையோசனைதூரம் இதன் சுத்தம் பரவியிருந்து மேற்கண்டவாறே பிரயோசன முண்டாக்கும். அங்கு என்றும் நீங்காது சகல தேவர்களும் விருக்ஷ ரூபமாகவும், வாஜபேயம் முதலிய வேள்விகள் செடிகொடிகளாகவும், கந்தருவரும் அவர்கள் பத்தினிகளும், புல்லுருவாகவும், கல்லுருவாகவும் வதிவர். இருடிகளும், உத்தமகுணப்பெரியோரும் தெருக்களில் பராகங்களாயிருப்பர். பதினேரு ருத்திரரும், பன்னீராதித்தரும், சித்தர்களும், திக்குப்பாலகரும், மருத்துக்களும் வெவ்வேறுருவெடுத்து அங்கு வதிவர். மேடம் முதலிய இராசிகளும், அசுவினி முதலிய நட்சத்திரங்களும், யோகங்களும் அங்கு நிலைத்திருப்பார்கள். சகல ஞானங்களுக்கும் இருப்பிடமாம். தனியனாகிய தேவகுருவும் அவ்விடத்தில் தவஞ் செய்தாரென்றும் அவர்தவத்திற்கு மகிழ்ந்து நாமே மார்கழி மாசத்தில் திருவாதிரையில் சகல தேவர்களும், நடனர்களும் புடைசூழக்காட்சி தந்து அருள் பாலித்தோமென்போமாயின் இதனிலும் சிறந்த கேஷத்திரம் எங்குண்டு என்றார்.



## மூன்றாவது அத்தியாயம்.

பிரகற்பதிக்கு அருள்கூந்தது.

இதைக்கேட்ட நந்தியெம் பெருமாள் பேராந்த மடைந்தவராய் சுவாமியை வலம்வந்து பணிந்தெழுந்து எம்பெரும் தேவரீர் திருவுளம் பற்றியதைச் செவி மடுத்த ஆரந்தித்தேன். தேவகுருவாகிய பிரகற்பதிபக வான் இந்த க்ஷத்திரத்தில் தவஞ்செய்து கீர்த்திபெற்ற தற்குக் காரணம் கூற வேண்டுகின்றேன் என்று பிரார்த்திக்க, பரமேசன் பகருவதானார்.

அமுத கலைகள் பதினாறும் நிறைந்த சந்திரன் கௌமார பருவத்தில் தேவகுருவின் பத்தினியாகிய தாரை என்பவளால் மயக்கப்பட்டு அவள் மயக்கிலாழ்ந்து அவனைப் புணர்ந்து புதன் என்னும் புத்திரனைப் பெற்றான்.

இச் சந்திரன் ரூபலாவண்யத்தில் சிறப்புற்றிருந்த தன்றிக் காம சாத்திரத்திலும் வல்லவனாதலால் தாரையும் அவனைவிட்டு நீங்குதற்கு மனமில்லாதவளாய் அவனைப் பிரியாது சிலகாலம் சந்திரனுடைய கிருகத்திலேயே வசித்து வந்தாள். இதை உணராத தேவகுரு தன் பத்தினியைக்காணாமல் எல்லா விடங்களிலுந் தேடியும் காணாது ஏக்கங்கொண்டு பைத்தியத்தால் ஐந்தாறு நாள் திரிந் திருந்தார். அப்போது ஏரூரந்தவாடியின் வீதிவழியாய்ப் போக நேர்ந்த நாரதமுனிவர் பிரகற்பதியின் மன நிலையறிந்து பரிதபித்து அவர் மனைவியாகிய தாரை சந்திரனைக்கூடிப் புதன் என்னும் புதல்வனைப் பெற்றுக்கொண்டது மல்லாமல் சந்திரனோடே வசித்து வருகின்றாளென்று சொன்னார்.

இதைக் கேட்டதும் தேவகுரு தலைகுனிந்தவராய்  
 பேராச்சரிய மடைந்து இப்படியும் நமது மனைவி செய்  
 வாளா? குணத்தில் மிக்க திருத்திகரமா யிருந்தாளே!  
 அவள் அந்நிய புருஷனை யணைந்துபெற்ற பிள்ளை நம்  
 முடையதாமா? அதனை வழித்தோன்றலென்று பிதூர்க்  
 தாரியங்களுக் கெப்படிக் கொள்ளக்கூடும். ஒருவேளை  
 நம்மை விருத்தவென்று விலக்கினாளோ? அன்றி ஸ்திரீ  
 களுக்கியற்கையி லமைந்துள்ள வஞ்ச நெஞ்சால் நமக்  
 குச் சதிசெய்தாளோ! இன்றேல் நாரதரால் புனைந்  
 துரைக்கப்பட்ட மொழியரமோ! என்று பல்வாறு  
 திந்தித்து யாவும் நேரில்நிகுவோமென்று சந்திரனுடை  
 ய கிருகத்தை யடைந்தார். அங்கிருந்த தாரை தன் கண  
 வனைக் கண்டவுடனே விரைவிலெழுந்து அவர் முன்  
 நிற்காமல் ஓடி மறைந்துவிட்டாள்.

இதைக்கண்ட பிரகற்பதி மனந் தளர்ந்தவராய்  
 நாரதர் சொல்லியது உண்மையாகவே முடிந்து விட்  
 டது. குழந்தையோடு தாரையும் நம்மைப் பார்க்கிற  
 தற்கு வெட்கி யோடி ஒளிந்தமையால் அவள்செய்த  
 வஞ்சகம் வெளியாகின்றது. ஆயினும் அவளை நாம்  
 பார்த்தவுடனே பழயநினைவு மேலிட்டு அவள் நமது  
 யாக்காதி கிருத்தியங்களுக்கும், அதிதி பூசைக்கும் உரித்  
 தானவளென்று பரிதபிக்கச் செய்கின்றது. என் செய்  
 வது! மகாரிஷிகளும் அசுலிகை முத்தலாய் அபகராஞ்  
 செய்த ஸ்திரீகளை மறுபடியும் சேர்த்துக்கொள்ள வில்  
 லையர்! ஆதலால் நாமும் சேர்த்துக் கொள்வதால் என்ன  
 குறையமையும். நாம் தேவகுருவா யிருப்பதால் ஒரு  
 வரும் தோஷம் சொல்லார். நமது கிழப்பருவத்தில்  
 வேறு தகுந்த மனைவியும் வாய்ப்பது அருமையென்று  
 நினைத்து அவளைத் தேடிப்பிடித்து தனது கிருகத்திற்

கழைத்துப் போனார். போனவர் அவனைப் பகிரங்கத்  
தில் மனைவியாக வரிக்காமல் வெளிக்குப் பயந்து அந்த  
ரங்கத்தில் மருவவுட்பட்டார். இதனைக் கண்ட தாரை  
சந்திரனுடைய சுக மனுபவித்தவ ளாதலால் கிழவரா  
கிய பிரகற்பதியை வெறுத்து அவரது தளர்ந்தவயதில்  
யாகரதிகாரியங்களில் மனத்தைச் செலுத்துவதை விடு  
த்து மருவலில் ஈடுபடுவது தகாதென்றும், அப்படி  
மருவுவதற்குவரின் தான் நினைத்தவாறு போகங்  
கொடுக்கக்கூடுமாயின் வரலாகுமென்றுஞ் சொன்னான்.  
இதைக்கேட்ட குரு சாபல்ய சித்தத்தால் யோசனை  
செய்து தாரையின் மோகத்திலாழ்ந்து சித்தத்திற்கு  
வலுவைக்கொடுக்கக் கூடிய மதுவைப்பானஞ் செய்து  
அதனால் பலமடைந்து அல்லும் பகலும் அவனை  
மணந்திருந்தார். ஒருநாள் மதுமயக்கம் அதிகமாகி  
விட்டபடியால் அரையில் ஆடையின்றி வீதியில் புரண்டு  
கிடைப்பதை நாரதர் தற்செயலாய் அவ்விடம் போகை  
யில் பார்த்து வெறுப்புக்கொண்டு தேவலோகம் போய்  
இந்திரன் முதலிய தேவர்களுக்குக் குருவின் செயலைச்  
சொல்லினர். இதைக்கேட்ட தேவர்கள் செவிபொத்தி  
பிராமணனாயும், குருவாயு மிருக்கும் பிரகற்பதி இப்படி  
யுஞ் செய்துயாவருக்கும் இழிவையுண்டாக்க லாகுமா!  
இனி அவர் முகாலோபனமுஞ் செய்யலாகாதென்று  
அப்புறமகன்று போயினர்.

பின்பு தேவகுருவானவர் மயக்கந் தெளிந்து தன்  
கூடா வெராமுக்கத்தால் தேவர்கள் தன்னை வெறுத்து  
விட்டனரென்று தெரிந்து மன் மிகக்கலங்கி யெப்படி  
யான் செய்த பாவத்தைப் போக்கிக்கொள்வே னென்  
று பலவாறு சிந்தித்துக் கூடையில் சகலபரவந்தனையும்  
போக்குவது பசுபதியின் மந்திரமாதலால் அதனைபுச்

சரித்துக் கொண்டே பரமேசனைத் தரிசித்துப் புனித  
 னாகும்படி எங்குந் தேட வாரம்பித்தார். சகல லோகங்  
 களிலுந் தேடிக் காணாமையால் ஏக்கங்கொண்டு பூவுல  
 கத்தில் திரிகையில் பாதகண்டத்தின் தெற்கே சோழ  
 மண்டலத்திலே காவேரியின் தென்கரையிலே கொன்  
 றைமலர்கள் மிகுதியும் புஷ்பித்து பொற்பந்தல் இட்  
 டது போலிருக்கும் ஓரிடத்தில் கோடிகூரியப் பிரகாச  
 மாயிருக்கும் ஒரு புற்றைக்கண்டு அங்கு தங்கினார்.  
 தங்கி இவ்விடமே நாம் தவஞ்செய்து பசுபதியைக்  
 காணக் கூடிய யோக்கியதையை யுடையதாம் என்று  
 நிர்ச்சயித்து இடந்திருத்திக் குண்டவேதிகைகள் அமை  
 த்து அநேககாலம் அருந்தவ மிழைத்தார். முடிவில்  
 சங்கரன் தரிசனங் கொடாமையால் தமது உயிரை  
 யொழித்துக் கொள்ளத்துணிந்து தவத்தைவிட் டெழு  
 ந்து குண்டத்தை வலம்வந்து அதில் நிறம்பியிருக்கும்  
 அக்கினியில் 'சிவ சிவ' என்னும் ஸ்மரணையோடு விழப்  
 போகையில் பரமேசன் பார்வதி சமேதனாய் காட்சி  
 கொடுத்து குருவின் கையைப்பற்றி நிறுத்தினார். பிர  
 கற்பதியும் ஸ்வாமியென் றுணர்ந்து வலம் வந்து  
 ஆரந்தமே லீட்டால் பணிந்து வேதங்களாற்றாதிசெய்வ  
 தானார்.



நான்காவது அத்தியாயம்.



தேவகுருவின் பாவ விமோசன முரைத்தது.

இதனைக்கேட்ட நந்தியெம்பெருமான் பேராச்சரி  
 யமடைந்து ரௌரவாதி நரகங்களுக்கு ஆளாகவேண்  
 டிய தேவகுரு அவ்வளவு சீக்கிரத்தில் எப்படி ஞான

முதிர்ந்து துதிசெய்ய வாய்த்தார் என்று பரமேசனைக் கேட்க; அக்கினியில் விழுந்து மடிந்துபோக யத்தனிக்கையில் தடுத்துக்காக்கு நிமித்தம் நீட்டிய தமது திருக்கர பரிசுமே பரிசுத்த மாக்கியதால் ஞானோதயத்திற் கிடங்கொடுத்த தென்று செல்லி மேலும் அருளுவதானார். இவ்வாறு ஞானமடைந்த பிரகற்பதி இரு கரங்களையுஞ் சிரமேற் கூப்பி, இருவிழிகளிலும் ஆரந்த நீர் அருவியாகப்பாய; மெய் சிலிர்த்து, நாத் தழுதழுத்து, எந்தாய்! எந்தாய்! ஒன்றுக்கும் பற்றாது பெரு நரகிற்காளாய். என்னைத் தடுத்தாண்ட சீர்த்தியை என் சொல்வேன்? உனக்கு விரோதிகளா யிருந்த திரிபுராதிகளை நகைத்து எரித்து ஆட்கொண்டதும் நின் கருணையின் பெருமிதம் என்று என் விஷயத்தால் உணர்கின்றேன். வேதசொருபி என்பதும், யாகாதி கிருத்தியங்களின் பலன் நீதான் என்பதும், சர்வ லோகங்களுக்கும் அந்தர்பாயியாய் நின்று ஆங்காங்குள்ள ஆன்மாக்களின் வினைக்கேற்ப போகங் கொடுத்து ஆட்கொள்ளுகின்றனை யென்பதும், நின்னையன்றி ஓரணுவும் இயங்காதென்பதும் தத்துவங்கடந்த தனிப்பழம் பொருள் நீ என்பதும், உணர்ந்து நமஸ்கரிக்கின்றேன். நீபர்வத ராஜ புத்திரியை வாமபக்கத்தி லமர்த்தியது எம்போலியர் கிருக கிருத்தியம் நடைபெறுதற்கும், உலகரக்ஷணார்த்தமு மென்று உணர்கின்றேன். உன்னை யுள்ளன் போடு துதித்துவழிபடு வோனுக்கு, மாதாவும், பிதாவும், குருவும், தெய்வமும் யிருப்பதன்றி, சுற்றத்தினரும், சினைகளும், புதல்வரும் அமர்ந்து சந்தோஷமூட்டுவை யென்று காண்கின்றேன். வேதத்தில் முறை யிடுகின்ற அகோரம் முதலிய மந்திரங்களுக்கும், பகவான் முதலிய பெயர்களுக்கும் தலைவன் நீயே யென்று உண

நந்து நமஸ்தரிக்கின்றேன். இவ்வகைய சிறப்புக்களுடைய தேவரீர் என்னையும் ஒரு பொருட்டாய் மதித்து காட்சி கொடுத்ததால் நான் இழைத்த பாவமனைத்தும் பரிகரிக்கப்பெற்று சுத்தனானேன் என்று மீண்டும் வணங்கினார்.

இத்தோத்திர மொழிகளைக் கேட்ட பரமேசன் கிருபை சுரந்தவராய்த் தேவகுருவை விளித்து 'அன்பா! உன்னுடைய தவத்திற் களித்துள்ளோ மாதலால் நீ வேண்டும் வரங்களைக் கேட்டுப் பெற்றுக்கொள்வாயாக' வென்று கட்டளையிட்டார். இதைக்கேட்ட தேவகுரு அஞ்சலியத்தராய் பரமேசர்! உனது தரிசனமும் பரிசுமும் கிடைத்த மாத்திரத்தில் நான் வேண்டப் படுவது வேறொன்றிருக்குமோ! ஒன்றுமில்லை. ஆயினும் நாமகார்த்தமாயாயினும் கேட்கின்றேன். நான் மதுபா னஞ்செய்து அதனால் விளைத்துக்கொண்ட கடும் பாதகம் அகன்று விடவேண்டும். இங்கு என் தவத்துக் கிரங்கிக் காட்சிகொடுத்த தினமாயினுள்ளதுமுதல் பார்வதி சமேதனாய், நந்திமுதலிய கணத்தலைவர்கள் புடைசூழ இக் கொன்றை மரத்தடியில் எழுந்தருளி யிருந்து நின்னைச் சரணமடைந்தோரது குற்றங் கவனியாமல் திருவருள் பாலிக்கவேண்டும்; இன்றுமுதல் உற்சவம் செய்யவும், நினது திருக்கோயிலைப் புதுப்பிக்கவும் திருவுளம் பற்றவேண்டும். இவ்விடத்தில் நிலைத்துவசிக் கும்படியான சர்வான் மாக்களுக்கும் முத்தியும் தர வேண்டும் என்று விண்ணப்பம் பண்ணிக் கொண்டார். இவற்றைக் கேட்ட சிவபெருமான் நீ கேட்ட யாவும் ஆன்மாக்களின் கேஷமத்தைக் கருதியே பரிந்து கேட்கின்றனை யென்று நமக்குத் தோற்றுவதால் அப்படியே யாகுக என்று கட்டளையிட்டனர். பிரகற்பதியும்

பன் முறைபடிந்து 'உய்ந்தேன், உய்ந்தேன்' என்று  
ஆநந்தக்கூத்தாடிச் செல்வதானார்.



ஐந்தாவது அத்தியாயம்.



உற்சவச் சிறப்புரைத்தது.

ஸ்ரீ பரமேசனது திருவருள் பெற்ற தேவகுரு  
மனமிகக் களித்தவராய் முதலில் கோயிலைப் புதுப்பிக்கு  
மெண்ணத்தோடு தேவகம்மிய னாகிய விசுவ கர்மனை  
யழைக்க அவனும் உடனேவந்து கட்டளை யேதென்று  
கேட்டான். தேவகுரு அவனுக்கு ஏருர்ந்த வாடியில்  
புற்றிடங்கொண்ட ஸ்தானத்தைக் குறிப்பிட்டு இவ்வி  
டத்தில் முன் யுகங்கள் மூன்றிலு மிருந்த கோயில்  
ஜீரணமாய் இருப்பதால் அதனை நீ அரையோஜனை விஸ்  
தீரணத்தில் அமைக்கவேண்டும்; அப்படி யமைப்பதில்  
சப்த பிராகாரங்களும், ஆகாயமளாவிய பலநிலைச்  
கோபுரங்களும், நிறுத்த மண்டபம், மாகா மண்டபம்,  
கலியாண மண்டபம், ஆலோசனை மண்டபம், வாகன  
மண்டபம், பரிசன் மண்டபம் முதலிய கட்டடங்களும்  
அமைந்திருக்க வேண்டும். விசாலமாகிய படித்துறைக  
ளோடு கூடிய திருக்குள மமைக்கவேண்டும். சுவாமி  
காரியத்திற்காகப் பள்ளியரை, மடப்பள்ளி முதலியன  
அமைந்திருக்க வேண்டும். பரிவார தேவதை களுக்கு  
அவரவர் இடத்தில் தக்க கோயில்கள் அமைந்  
திருக்கவேண்டும். திருக்கோயிலைச் சுற்றிலும், மல்  
லிகை, முல்லை, இருவாக்ஷி, சண்பகம், கோங்கு, மந்  
தாரை, வில்வம், புன்னை முதலிய புஷ்பங்கள் நிறைந்த  
நந்தவனம் அமைந்திருக்க வேண்டும். கோயில் அரீச்



சகர்களாகிய ஆதிசைவப் பெரியோருக்கு வாசஸ்தா  
 னம் தனியே யமைந்திருக்க வேண்டும். பிராமணர்கள்  
 இருந்து வாழ்வதற்கும், யாகாதிகிருத்தியங்கள் செய்வ  
 தற்கும் அக்கிராம அமைந்திருக்கவேண்டும். மற்றை  
 வருணத்தருக்குத் தக்கவாறு விருத்தி அமைந்திருக்க  
 வேண்டும். ஆவணச்சாலை அமைந்திருக்க  
 வேண்டும். இவைகளுக்கு மத்தியில் மூன்று பிட்டு  
 புற்றின்மீது சவுந்தரநாயகி சமேதாயுள்ள பிரதான  
 எழுந்தருளி யிருக்க நவரத்ன கசிதமான சிம்மாசன  
 மும், அதன்மீது பசும்பொன்னாலாகிய விதானமும்,  
 திருமுன் மண்டபமும் கண்டோர் மனத்தைக் கவரும்  
 வண்ணம் அமைந்திருக்க வேண்டும். வெளியே அறச்  
 சாலைகுருபூசைமடம் முதலியன அமைந்திருக்க வேண்  
 டும் என்று கட்டளையிட்டார். அப்படி ஆகட்டுமென்று  
 விசுவகம்பியனும் தன் மனத்தாற் சிந்தித்து முடித்து  
 விண்ணப்பித்தான்.

முடித்ததை விசுவ கம்பியன் கண்குளிரக் கண்டு  
 கோயிலுக்கருகில் இலக்குமி தீர்த்தம், மாநச தீர்த்தம்,  
 வருணதீர்த்தம் என்னும் மூன்று தீர்த்தங் கண்டு  
 அதில் மூழ்கி கோயில் விருகூழமாகிய கொன்றை விரு  
 கூழத்தையும் வலம் வந்து சுவாமியையும் அம்மனையும்  
 பன்முறை வணங்கித் திருமுன் முதுகு காட்டாது பிரி  
 யா விடைபெற்றுத் தன் பதியை யடைந்தான். பின்  
 னர் தேவகுருவும் ஒவ் வொன்றையும் பார்த்து அவுற்  
 றின் பொலிவையுஞ் சிறப்பையும் விபந்து கும்பாபி  
 கேஷகஞ் செய்து பிரம்மோற்சவம் செய்து சுவாமி  
 யைத் தரிசிக்கு மார்வத்தராய்ப் பிரார்த்தித்தார். ஈச  
 னும் திருவருள் சுரந்து அங்ஙனமே யாகுக வென்று  
 அனுமதி யளித்ததும் மாநசதீர்த்தத்தில் தீர்த்தமாடி

விபூதி உருத்திராக்கம் பூண்டு, பரம் சாம்பவராய் தை  
மாசத்தில் நாலாமிடம், ஆறாமிடம் சுத்தமாயுள்ள  
ஒரு சரலக்கினத்தில் அசுவநி நக்ஷத்திரத்தில் துவஜா  
மோகணஞ் செய்தார். பலதிக்குகளிலும் ஆவரணங்களி  
லும் சகல தேவர்களையும் கர்ப்பாயமைத்தார். பின்  
னர் ஒவ்வொரு தினத்திற்குமுரிய சிறந்த வாகனங்  
களில் சுவாமியையும் அம்மனையும், கணேசர் சுப்பிர  
மணியர் முதலியவர்களையும் எழுந்தருளச்செய்து உல  
கிலுள்ளாரும், தேவர்களும் புடைசூழ்ந்துவர திருவீதி  
உத்சவங்கண்டு, அந்தணர், அறவோர் முதலியவர்களு  
க்கு அன்ன பாஸுதிகள் குறைவறக் கொடுத்தார். தலை  
வர்களாய் நின்று சிறப்பாய் நடத்திய யாவருக்கும்  
பட்டு பட்டாவளிகள், கடக கங்கணம், மோதிரம் முத  
லிய பரிசுகள் வெறுக்கக் கொடுத்து அவரோகணம்  
செய்து வைத்தார். பின்னர் எக்காலத்திலு முபயோக  
மாகுமாறு ஆகாயத்தை யளாவிய ரதமும் சமைத்து  
வைத்தனர்.

இப் பிரம்மோற்சவத்தைப் போலவே மாசோத்  
சவமும், ரித்தியோத்சவமும், பிஷோஷோத்சவமும்,  
மற்றும் விசேஷகாலங்களில் நடக்கவேண்டிய உத்ச  
வங்களும் இரண்டுவருஷ காலங்களாகச் செய்து பிரம்  
மானந்த மடைந்து கிருதார்த்த ராயினர். இதனைத் தரி  
சித்த பூவுலக வாசிகளெல்லாம் பேரானந்த மடைந்து  
தேவ குருவைப் பெரிதும் வியந்து பாராட்டினர்.  
தேவர்களெல்லாம் பக்தி சுரந்தவர்களாய்த் தேவகுரு  
வின் கிருபையால் பரமேசனது திருவிழா விபவங்  
கண்டு களித்து ஞானவாரிதியில் மூழ்கித் துன்பம்கண்  
றோமென்று ஆரவாரித்து தேவகுரு செய்த பெரும்  
பாத்தகச் செய்கையும் அவர் தவத்தாலும், கோயில்

ஜீர்னோத் தாணரத்தாலும், பிரமோற்சவச் சிறப்பாலும் நீங்கிற்றென்று அன்று முதல் பழமைபோல் குருவாக வகித்துக் கொண்டனர். ஆபிரஹ் கண்ணனாகிய தேவேந்திரனும் பிரகற்பதி பகவானை ஓர் உயரிய ஆதனத்தில் அமர்த்தி வலம்வந்து மரியாதை செய்து குருவாக வகித்தனன். தேவகுருவும் சிவத்தியானத்தோடு இருந்தார்.



### ஆருவது அத்தியாயம்.



ஏகாமிரனென்னும் பிராமணன் தவச்சிறப்புடைத்தது.

இவ்வாறு உற்சவச் சிறப்பைக் கேட்ட நந்தியெம்பெருமான் ஏருந்தவாடி கேஷத்திரத்தில் அளவற்ற பக்திபுடையவராய் பரமேசனை வணங்கி 'சுவாமி! தங்கள் திருவாக்கால் தேவகுரு செய்த பதிபுண்ணியங்களை யுணர்ந்தேன். அவர் செய்த புண்ணியச் செய்கையால் தேவர்கள் இன்றும் கூட்டங் கூட்டமாகச் சென்று ஏகாமிரேசனைத் தரிசித்துக் கிருதார்த்தராவதையும் உணர்ந்தேன். அங்கு எழுந்தருளியிருக்கும் பரமேசனுக்கு ஏகாமிரேசர் என்னும் பெயர் வந்ததற்குக் காரணங் கூற வேண்டுகின்றேன்' என்று பணிவாய்வேண்டுகயிலாயபதி திருவுளம் பற்றுகின்றார்.

கேளாய் நந்தி! அந்த கேஷத்திரத்தில் பூர்வகாலத்தில் ஏகாமிரனென்னும் பிராமணனொருவன் பெருந்தவஞ் செய்ததால் அவன் தவத்துக் கிரங்கிப்பரமேசன் விசாக நட்சத்திரங் கூடிய சபதினத்தில் தேவ கணங்கள்புடை சூழ, தரிசனங் கொடுத்ததால் அன்று முதல் அப்பெயர் வழங்க லாயது. இனி அப்பிராமணன்

பெருந்தவமிழைக்கப்போந்த காரணமேதென்று கேட்பாராயின் கூறுகின்றோம். முற்காலத்தில் பிப்பலன் என்னும் பிராமணோத்தமன் ஒருவன் இருந்தான். இவனுக்கு ஏகாமிரன் என்னும் பெயருடைய புதல்வன் ஒருவன் பிறந்தான். இவன் பிறந்தது முதல் அறிவு மிகுந்து அதனால். வேத வேதாக்கங்களைப் படித்து ணர்ந்து அவற்றிற் கண்ட உண்மைப் பொருளுக்கிணங்க பரமசாம்பனாய், விபூதி உருத்திராக்கமணிந்து, நீங்காது சிவஸ்மரணை செய்து கொண்டே அடியார்கிறேகம் விரும்பி, அவர்களுங்குத் தொண்டு செய்வதும், அவர்கள் விரும்பியதைக் கொடுப்பதுமே விரதமாய்ப்பூண்டு இருந்தான். அன்றி ஆங்காங்குள்ள சிவக்ஷேத்திரங்களுக்குப் போய் சிவமூர்த்தங்களை விதிப்படி அருச்சித்தேத்தி ஆரந்தத்திலாழ்ந்திருப்பான்.

இப்படிச் செய்துவருங்கால் ஒரு யோசனை தோன்றி நாம் பெருங்கலை கற்றும், கற்றதின்படி யொழுகியும் வருவது பரமேசனது திருவருள் பெற்று முத்தியடைதற்கல்லவா? அத்திருவருளைப் பெறுவதற் கறிஞரியாக அம் மகாதேவனையே நாம் நேரில் தரிசிக்க வேண்டும். அத்தரிசனையி னிமித்தம் எப்படிப்பட்ட கடுந்தவமிழைக்கவும் பின்வாங்கேன் என்று விரதம்பூண்டு காசி முதலிய பலக்ஷேத்திரங்களிலும் பலகாலமிருந்து கடுந்தவ மிழைத்தும் பரமேசன் தரிசனங்கொடாமையால் கடைசியில் தக்ஷிணபாகத்தில் காவேரியின் தென்கரையில் கும்பகோணத்திற்கு அருகில் ஒருக்ஷேத்திரம் மிக்க உத்தமமானதா யிருக்கக் கண்டு இவ்விடமே தவத்திற்கு யோக்கியதையான் தாம் என்று தங்கி ஆங்கிருந்த தீர்த்தங்களில் ஸ்நானஞ்செய்து சுவாமி

னையும் அம்மனையும் விதிப்படி பணிந்து கொன்றை  
விருக்கத் தருகில் யாகஞ்ஞட மமைத்து நாற்புறமும்  
தீமூட்டி மத்தியில் சூரியாக்கினிதகிக்க ஆகாயநோக்கிய  
முகத்தோடு உஷ்ணகாலத்தில் தலஞ் செய்யலாநூர்.  
மாரிகாலத்தில் மேல் நோக்கிய முகத்தோடு சலினங்  
கொஞ்சமு மின்றி சிவ சிந்தனையோடு இருந்தார். இவ்  
வாறே தினமும் திரிகாலங்களிலும் மூன்று தீர்த்தத்தி  
லும் ஸ்நானஞ் செய்து பதினாலாண்டு கடத்தினர். இப்  
பெருந்தவத்தைக் கண்ட தேவர்களுள்ளாம் தங்கள்  
பதங்களைக் கிரகிப்பதற்காக இப்பெருந்தவஞ் செய்கின்  
றான் போலும் என்று வெருண்டனர்.



ஏழாவது அத்தியாயம்.



ஏகாமிரனுக்குப் பரமேசன் காசுநித்தது.

ஏகாமிரன் தவத்தைக் கண்டு பயப்பட்டு தேவர்  
கள் பெருங் கூட்டமாகக் கூடி ஸ்ரீ கயிலாயத்தை  
யடைந்து அவன் ஏகசித்தனாய்ச் செய்யுந் தவத்தைப்  
பற்றிக் கூறினர். இதைக்கேட்ட பரமேசன் சிரம்  
துளக்கியருளுவதானார். “தேவர்களே! ஏகாமிரன்செய்  
யுந் தவத்தின் சிறப்பையும், அவன் மனத் தூய்மைய  
யும் நாம் உணர்ந்துள்ளோம். எவனாயினும் இந்திரிய  
நிக்கிரகஞ் செய்து, வைராக்கிய சித்தனாய், தெளிந்த  
மனத்தோடு என்னைத் தியானிப்பா னாயின் அவனுக்  
சூரிய இடரனைத்தையுந் களைந்து விரும்பிய வரமனைத்  
து மருளுவோம். அவனை விட்டு நீங்காது உறைவோம்.  
இக் காரணத்தாலேயே சமஸ்த இருடிகளும் எம்மை  
அடியார்க்கெளியன் என்று அரைவது. இப்படிப்பட்ட

அடியார்மீது நாம் வைத்துள்ள அன்பு, நமது தேவி  
யாகிய பார்வதி மீதும், திருக்குமாரர்க ளாகிய விநாய  
கர், சுப்பிரமணியர் மீதும், நந்தி கணத்தலைவர் மீதும்,  
நமது படைகள் மீதும் வைத்துள்ள அன்பிற்கு மிகுந்  
ததாம். ஆதலின் ஏகாமிரனுக்கு நாம் அருள் செய்வ  
தில் பிற்ப்போடாம்” என்று விடைகூறி யனுப்பினர்.

பின்னர் அருள்மிகச் சுரந்தவராய்ச் சிவகணத்தலை  
வர்கள் புடைசூழ்ந்துவரத் திருக்கோயில் விட்டெழுந்  
து ஏகாமிரவாடியில் பிராமணன் தவஞ்செய்யுந் தலத்  
தைபடைந்து வைகாசி மாசத்தில் விசாக நட்சத்திரத்  
தில் பொர்னமி திதியில் பகற்காலத்தில் அங்கு திருக்  
கோயில்கொண்டெழுந்தருளியிருக்கும் பெருமானின்  
பிம்பத்தி லாவிர்ப்பவித்துக் கோடிசூரியப் பிரகாச  
னய்க் காக்கித்தந்ததுமன்றி அப் பிராமணனுடைய இரு  
கரங்களையும் பற்றிக்கொண்டு கருணை நிறம்பிய முக்  
முடையவராய் “ஓ விப்பிர சிரேஷ்டா! நீ புரிந்ததவத்  
தின் மகிமைபூல் நீ விரும்பியதையருளமுன்வந்தோம்.  
சூசாது கேட்டுப் பெறலாம் என்று கூறினார்.

யோக சமாதியிலிருந்த பிராம ணேத்தமன் கண்  
னைத் திறந்து பார்த்துப் பரமேசனது திவ்ய மங்கள  
கோலத்தைக்கண்டு பெரு விம்மித் மடைந்து சட்டென  
வெழுந்து வலம்வந்து நிலமுறப் பணிந்து அஞ்சலியத்  
தனய் மெய்ச்சித்திர்த்து வாய்குழறி, நாதத்தழு தழுத்துத்  
துதிக்கலானான். ஏ சம்போ! சங்கரா! மகாதேவா!  
இடபக் கொடியா! வேதப்பசு ஊர்வோய்! நின்மலா!  
சக்லபுவன் காரணா? அடியார்க் கெளியா! சோம  
சூரியாக்கிவி களையே கண்களாய்க்கொண்டோய்! உல  
கங்களை யாக்குவதில் பிரமனாயும், ஆக்கியதை இரக்கிப்

பதில் அரியாகியும், அவற்றை யழிப்பதில் உருத்திரனாயும், அவற்றிற்கு முத்திகொடுப்பதில் சதாசிவனாயும், அவ்வுலகங்களில் வாழும் சகல ஆன்ம வர்க்கங்களுக்கும் வேண்டியபலத்தைக் கொடுப்பதில் சத்தியாயும் இருப்பவன் நீயே யன்றோ? இந்திரிய நிக்கிரகஞ் செய்த பெரியோரைக் காக்கு நிமித்தம் காமதகனனாய், இந்திரிய வயத்தராய மாணுடர்க்கு அக் காமனைக்கொடு தவனாய். உலகங்களை யழிக்க வெழுந்த கங்கையொரு துளியாக மாற்றிச் சடையிற் றரித்தாய். எல்லாக் காரணங்களுக்கும் பூதனாயிருக்கும் படியான உண்ணையன்றி நான் கேட்டுப் பெறவேண்டிய பொருளும் வேறுண்டோ? உனது தரிசனமே எனக்குரிய பேற்றை யடைவித்ததன்றி மனத்திற் கொண்டிருந்த எண்ணத்தையும் நிறைவேற்றிய தாதலால் எனக்கென்று ஒன்றும்வேண்டேன். இனிஉலகினர்க்காக வாயினும் ஒன்றுவேண்டு வேன். இன்று முதலாக இவ்விடத்தில் எழுந்தருளியிருக்கும் படியான மூர்த்தி என் பெயரால் வழங்கப் படவேண்டும். இங்குள்ள இலக்குமி தீர்த்தத்தில்படிந்தோருக்கு அட்ட லக்குமிகளின் செல்வமும் அமைய வேண்டும்” என்று வேண்டினார்.

அப்பரமேசுரனும் அப்படியே யாகக்கடவ தென்று வரமருளிக் கடைக்கண் சுரந்து தாம் தோன்றிய விடத்திலேயே அந்தர்த்தான மாயினார். அப்போது தோன்றிய புகம்பொன் போன்ற பேரொளியால் பழமையுற்றிருந்த அந்த சேஷத்திரமுழுதும் புகம்பொன் மயமாயிற்று. இதைக் கண்ட ஏகாமிரன் முதலியவர்கள் பேராச்சரிய மடைந்து சிவத்தின் திருவருளைச்சிந்தித்து நீங்காத ஆரந்தத்திலாழ்ந் திருந்தனர். இதன்

பின்பு சிலகாலஞ் சென்று ஏகாமிர நாதர் என்னும் பெயரால் உச்சவ மூர்த்தஞ்செய்து திருவிழாக் கண்டு களிக்கு மெண்ணமுடையவராய் ஏகாமிர நென்னும் பிராமணன் முயல்வதானான்.



எட்டாவது அத்தியாயம்.



ஏகாமிரேசர் உற்சவச்சிறப்புரைத்தது.

மீண்டும் ஸ்ரீ காளகண்ட திரிநேத்திரனாகிய பரமேசன் நந்தி தேவரைப்பார்த்துச் சொல்லுவார். கேளாய் நந்தி! நமது கருணைக்குப் பாத்திரனான ஏகாமிரன் மீண்டும் நம்மை வணங்கித் தன் பெயரா லமர்ந்த மூர்த்திக்குத் திருவிழாச் செய்து, தானும் தன்னை யடுத்த பூவுலகினரும் கடைத்தேறுவதற்காக நம்மை உத்தரவுகேட்க அங்ஙனமே அருளினோம். அதனைமேற் கொண்டு விசுவ கம்மியனாகிய தேவ சிற்பியைத் தருவித்து எமது சம்மதத்தை யுரைத்து ஏகாமிரநாதன் என்னும் பெயரோடு கூடிய உச்சவ மூர்த்தியும், அம் மூர்த்திக்குரிய வாகனங்களும், மண்டபங்களும், பரிவாரதேவதைகளும், அவர்களுக்குரிய வாகனங்களும், அவரவர்கட்குத் தகுந்த கோயில்களும், உலாப்போகத் தகுந்த பத்திகளும், நடனசாலை, கலியாண மண்டபம், ஆஸ்தான மண்டபம், ஆலோசனை மண்டபம், ஆயிரக் கால் மண்டபம், நூற்றுக்கால் மண்டபம், உற்சவத் திற்காகக் கூடும் சகல ஜனங்களும் தங்கி வசித்தற்கு யோக்கியதையான சத்திரம், மடம், தடம், வளாகம், நந்தவனம், திருக்குளம், மஞ்சனச்சாலை, அறச்சாலை முதலியன அமைக்கும்படி கட்டளை யிட்டான். கம்மி



யனும் சிரமேற் கொண்டு அப்படியே செம்பொன் மய  
மாய்ச்செய்து கண்டோர் வியக்கும்படி அன்றேழுடித்  
தான். உற்சவதினங்கடோறும், ஏகாமிர நாதனுக்கும்,  
சௌந்தர வல்லிக்கும் சாத்தவேண்டிய ஆரகேயூர்,  
கடக கங்கணங்களும், சரப்பளி, காசிமாலை, முத்துச்  
சரம், மேகனமாலை, பவழமாலை, சுவர்ன வில்வமாலை  
முதலிய ஆபரணங்கள் கோடி சூரியப் பிரகாசமாய்ப்  
பிரகாசிக்க அமைத்தான். மண்டபங்கள் தோறும் பர  
மேசன் திருவிளையாடல்களை விளக்கவல்ல பலசிறந்த  
சித்திரங்களை யமைத்தான். வீதிகள்தோறும் பல மகர  
தோரணங்களும், பூப்பந்தல்களும், விடாய் மண்டபங்  
களு மமைத்தான்.

இவ்வாறு சிறப்போடு செய்து முடித்த சகல கட்  
டடங்களையும்; மற்றும் ஆபரணம் முதலியவைகளையும்  
ஏகாமிரன் கண்குளிரக் கண்டு பெரு மகிழ்வடைந்து  
இலக்குமி தீர்த்தத்தில் நீராடி விபூதி உருத்திராக்க  
மணிந்து சித்த சுத்தியோடு ஆலயத்துள் நுழைந்து  
சுவாமியையும் அம்மனையும் வணங்கி. ஸ்தல விருக்ஷத்  
தையும் வலம் வந்து பாதபிரக்ஷாளனம், ஆசமனம்,  
பிரர்ணயாம முதலிய சங்கற்பங்கள் பூண்டு துவாஜா  
ரோகணஞ் செய்து, பலி ஓமங்களைக் குறைவரச்செய்து  
திக்குப்பாலகர்களைப் பந்தனஞ் செய்து ஒவ்வொரு  
தினத்திற்கும் தக்க சிறப்போடு திருவிழாச் செய்வித்து  
இத்திருவிழாவைக் காணவந்த வேதப்பிராமணர் முத  
லிய சகலர்க்கும், சித்திரான்னங்களோடு கூடிய சுகந்த  
அன்னபானூதிகளைக் கொடுத்து தாம்பூல புஷ்ப சந்த  
னூதிகளால் அவர்களைத் திருத்தி படுத்தினார். ஏவலர்  
முதலியவர்களுக்குக் குறைவறக் கொடுத்துச் சந்தோ  
ஷிப்பித்தார். இன்னும் செய்யவேண்டிய சகல கிரியை

கனையுஞ் செய்து உற்சவப் பூர்த்தி செய்து நித்திய பூஜையும் புரிவித்துப் பெருமகிழ்வெய்தினர். சிவபெருமானும் ஏகாமிரன் பக்திக்கு வியந்தனர். பின்பு அப் பிராமணனும் சிலநாள் அந்த தலத்தில் வசித்திருந்து தன் ஜன்ம தேசமே சென்று நாளேற்றத்தில் சிவசாயுச்சிய மெய்தினன்.



### ஒன்பதாவது அத்தியாயம்.



பிருகுமுனிவர் பிரமலோக மடைந்தது.

ஏகாமிரன் உற்சவச் சிறப்பைக் கேட்டுக் களிப்படைந்த நந்தியெம்பெருமான் சுவாமியை வணங்கி வின்வுவதானார். “பரமேசா! தீனதயாளா! எண்டோள் முக்கண் எம்மானே! ஏகாமிரனென்னும் பிராமணன் செய்த சகல புண்ணிய காரியங்களுக்காக ஸ்நானஞ் செய்துவந்த இலக்குமி தீர்த்தம் அங்குற்றதற்குக் காரணமும், அதற்கு அப்பெயர் வந்ததும் உரைக்க வேண்டுகின்றேன்” என்றார். அப்படியே ஆகட்டும் என்று சுவாமி யருளுவதானார்.

முந்நாளில் மகரிஷிகள் பலர்கூடி கங்கா தீரத்தில் சத்திரயாகமொன்று நடத்தினர். அதன் பிராத ஸுவநம் முடிந்த பின்பு யாவரும் ஓரிடத்திலமர்ந்து மாயை வயப்பட்டவராய் எக்ஞயத்திற்கு அதிதேவதையாயிருந்து ஆகுதி பெறுதற்கு அருகனாயிருக்குந் தேவன்யாவெனன்று விசாரணை செய்வதானார்கள். சிலர் கிருஷ்டிகர்த்தாவா யிருக்கும் பிரமனே யாவா எனென்றனர். சிலர் இலக்குமியை மார்பிலேந்தி பூமியாகிய பெண்ணையணந்து ஆங்குறையும் சகல ஆன்மாக்களையும் இரகசி

க்கும் கடவுளாகிய விஷ்ணுவே ஆவனென்றனர். சிலர் சொற்பதங்கடந்த தொல்லோனாகவும், பிரம விட்டுணு உருத்திரராகிய மூவருக்குந் தனிமுதலாகவும், சகலான் மாக்களுக்கும் வினைக்கேற்ப போக போக்கியங்களை யருளி முடிவில் கருணைக்கடலா யிருந்து சம்மரித்து முத்திவீட்டைக் கொடுப்பவனாகவும், வேத புருஷனாகவும், யாவர் எது செய்யினும் அந்தரியாமியாயிருந்து அறிந்து பலன் கொடுப்பவனாகவுமுள்ள கயிலாய வாசனே நமது யாகங்களுக்குத் தலைவனா மென்றனர்.

இப்படி மூன்று வகையாகச் சிற்சிலர் சொல்லிய தால் முடிந்த பொருள் இதுவென்றுணர்ந்து தேற இடமில்லாமல் தங்களுள் பிருகு முனிவரை விளித்து வானுலகம் போய் ஆங்காங்குள்ள விசேஷங்களை யுணர்ந்து மூல புருஷனை யறிந்து தங்களுக் குணர்த்தித் திட புத்தி யுண்டாக்கவேண்டு மென்றனர்.



### பத்தாவது அத்தியாயம்.



பிருகுமூரீவர் சாத்துவிக மூர்த்தியையறிந்து

உரைத்தது.

மீண்டும் பரமேசன் நந்தியை நோக்கிக் கூறுகின்றார். ஏ நந்தி, கங்காதீரத்தில் உள்ள முனி புங்கவர்கள் சந்தேக சித்தத்தால் பிருகு முனியிடம் விண்ணப்பித்துக் கொண்டதை யவரும் தட்டாது ஏற்று இசைந்தவராய் ஆகாயமார்க்கமாய் முதலில் பிரமலோகத்தை யடைந்து பிரமன் கொலு வீற்றிருக்கும் மண்டபத்திற் சென்று ஒரு முகூர்த்தகாலம் தோத்திரம் செய்தும் திரும்பிப்பார்க்கவில்லை, தனது புத்திரன் வேண்டுகின்ற

னென்றும் கவனிக்கவில்லை. . . பிரமன் தனது சிருட்  
 டிக்கு வேண்டியதைக் கவனித்தும் சரஸ்வதியின் வே  
 தப் பொருளில் ஆழ்ந்தும் இருந்துவிட்டான். இத  
 னைக்கண்ட பிருகுமுனி கோபங் கொண்டவராய் இந்த  
 பிரமன் எக்ஞபுருஷ னாகான் என்று கயிலாயத்தை  
 யடைந்தனர். பிருகுமுனிவரின் கருத்தையும், தன்  
 மையும், இருடிகளின் மயக்கையும் உணர்ந்த பரமே  
 சன் யாகங்கள் பல செய்தும், வேதமோதியும் பதிகிஷ்  
 யமில்லாத பிராமணர்களாகிய இவர்களுக்குத் தாம்  
 அகன்றிருக்கவேண்டு மென்று பிருகு முனிவருக்குத்  
 தரிசனங் கொடுத்திலர். இரண்டு முகூர்த்தகாலம் வாயி  
 லிலிருந்து தோத்திரஞ் செய்தும் வெளிப்படவில்லை.  
 அதனால் பிருகுமுனி கோபங்கொண்டு என் தோத்தி  
 ரத்திற்கிறங்காத நீயும் எக்ஞத்திற்கருகனல்லை யென்று  
 பிதற்றி அப்பாற்போய் வைகுண்டத்தை யடைந்தனர்.  
 அங்கு அநந்தனாகிய சயனத்தின்மீது நித்தியசூரிகள்  
 புடை சூழ, நீளாதேவி கால்வருட, இலக்குமி மார்பில்  
 இலங்க, சகலாபரண பூஷணனாய் விஷ்ணு நித்திரை  
 போவதைக் கண்ட பிருகு மூன்று யாமம் தோத்திரஞ்  
 செய்தும் கண் விழித்துப் பார்த்து கருணை கூரவில்லை.  
 இதனால் பிருகு பெருங் கோபங்கொண்டு தேவருட்  
 டலைவராகிய முத்தேவர் செய்தியு மிப்படியா யிருக்  
 கின்றதென்று மூர்க்கங் கொண்டு பாய்ந்து விஷ்ணுவின்  
 மார்பில் உதைத்தனர். இவ்வுதை பட்டதால் விஷ்ணு  
 விழித்தெழுந்து பிருகு முனிவரைக் கண்டு ஓடோடி  
 வந்து அவர் பாதங்களில் வீழ்ந்து பிராமணைத்கம  
 ரான தங்கள் பாதம் நோக இவ்வளவு தூரம் வரலா  
 ருமா? வந்தும் என்னை உதைக்கலாகுமா? அதனால்  
 வருத்தமடைந்த பாதத்தை வருடுகிறேன் என்று பிடி

த்துக்கொண்டு தன்னையடைந்த கார்ணங் கேட்டார். பிருகுமுனிவரும் கோபந் தீர்ந்து சற்று வெளியே போய் வந்து தெரிவிப்பதாய்ச் சொல்லி வெளியே வந்து கங்காதீரத்தை யடைந்து தாம் ஒவ்வோருலகத் திற்குப் போனதும், அங்குள்ளதேவர்கள் நடந்ததும் சொல்லி முடிவில் விஷ்ணுவின் பூஜைக்குக் களித்துப் பெருமையாய்ப் பேசினார். அதில் இருடிகளும் நம்ப கங் கொண்டு இனி தாங்கள் நடத்தும் யாகாதிகிருத்தி யங்களுக்குத் தலைவர் விஷ்ணுமூர்த்தியே ஆவார். அவ ரே மும்மூர்த்திகளுக்குள் சிறந்தவராய்ச் சாத்துவிக மூர்த்தியாயிருப்பதால் என்று துணிந்தனர்.



### பதினேராவது அத்தியாயம்.



திருமகள் தவஞ்செய்தது.

சகல லோகநாயகனாகிய பரமேசனை மீண்டும் நந்தி பார்த்துச் சொல்லுகின்றார் ; சுவாமி ! பிருகு முனிவர் விட்டுணுவை உதைத்து அதனால் அவர் பூஜையும் பெற்றுப் போனபின்பு நிகழ்ந்ததைக் கூறவேண்டுகின்றேன், என்னலும் சொல்லுவதானார். நந்தி பிருகு முனிவர் போனபின்பு விட்டுணுவின் மார்பில் வதியும் இலக்குமி கீழிறங்கி கோபக்குறியோடே தனது கணவனாகிய திரு மலைப்பார்த்துக் கூறியதர்வது. சுவாமி ! அடியேன் வெகுசாலமாய்த் தேவரீரிடத்தில் சித்த பக்தியுடையவ ளாய், இடையறாது தம்முடைய சரணா விந்தங்களை யாசித்துப் பெறப்பட்ட வகூஸ்தலத்தில் வாசஞ் செய்யப்பட்டவளாய், தேவரீரையே வணங்கித் தமது கட்டளைப்படியே நடக்கின்றவளாய் இருக்கின்றேன்

என்பது தமது திருவுளம் அறிந்த விஷயமேயன்றோ? அப்படியிருக்க, தற்காலம் ஒரு துரும்புக்கும் இணை யுட்காத பிருகுஷின் பாதத்தால் உதைக்கப்பட்டேன். இதுவும் தமது திருவுளத்திற்குச் சம்மதமோ? பிராண நாதரே! அவன் என்னைப்பாதத்தால் உதைத்த பின்பும் அவனை நீர் பூஜித்தீரே; அவனுடைய தூர்க்குணத் தையாவது மறுத்துக் கேட்டிரில்லையே; இனிஇவ்வாறே மற்ருயாரேனும் உதைத்தாலும் அவர்களையும் இவ்வாறு பூஜிப்பதுதானே தமது இயற்கையாகவிருக்கும்? தமது திருவுளம் இதுவாயின் எனது நிலைமை என்ன வாகும்; உலகில் சாமானிய மனிதனும் தன் மனைவியை அவமதித்த ஒருவனை மிரட்டிப் பயமுறுத்தல் முதலாக பிராணஹாரி செய்தல் ஈரான தண்டனைசெய்வது சகசமாக விருக்கின்றது.

சுகதுக்கங்களுக்கு உடன் பட்ட மனைவியின் நிமித்தம், கிடைத்தற்கரிய பெரும்பொருள்களையும் இப்பூமியில் பாமரர்களும் துறந்துவிடத் துணிவார்கள். தேவரீருக்கு அடியாளிடத்தில் அவ்வளவு அபிமானமும் இல்லாமற் போயிற்றே. ஆகையால் யான் உம்மால் இன்னும் என்ன பிரயோஜன மடையப்போகிறேனோ, இனி நான் உம்மை விட்டு எங்கேயாவது சென்று சஞ்சரிப்பதே நலம் என்று பலமுறை சொல்லியும் நல்லுத்தரம் பெறாமல் தண்டகவனத்தை நோக்கிச் சூரியன் சிங்கராசியில் வவலிக்கும் போது, பெளரணமி கூடிய வெள்ளிக்கிழமையில் சாயங்காலத்தில் காவேரியின் தென்கரைக்கு ஒரு யோஜனை தூரத்தில் சமுத்திரத்துக்குச் சமீபமாய் சிவபெருமானுக்கினிய ஒரு உத்தம கேசுத்திரத்தில் திருமகள் குதூஹலத் தோடு சென்றாள்.

ஆங்கு உருக்கி ஓடவிட்ட தங்கம்போல் திரு  
மேணி ஒளியுடையவளாய் திவ்ய பிரதாம்பரம் தரித்த  
ஸர்வாபரண லங்கிருதையாய் யௌவன பருவத்தோடு  
ஸர்வாங்க சுந்தரியாய்த் தனித்துச் சஞ்சல வீக்ஷண  
முடையவளாய் மகா கீர்த்திபெற்று பிரம்மாதிகளா  
லும் நமஸ்கரிக்கப்பட்ட உலக மாதாவானவள் மின்  
னல் கெட்டிபோல் சஞ்சரித்து வந்தாள். தன்னுடைய  
சரீர லாவண்யத்தாலே அந்த கானகத்தில் பத்துத்  
திசைகளையும் பிரகாசம் செய்து கொண்டு உலாவி வரு  
கையில் வாயு திசையை நோக்கினாள்.

அவ்விடத்தில் நவரத்தின கசிதமான விமானத்  
தைக்கண்டு இதென்னவென்று ஆச்சரியப்பட்டு சிறிது  
யோசித்து நின்று பிறகு அது இன்னது என்று  
அறிந்து தனக்குள் சிந்திப்பாளாயினாள். நாம் இந்த  
நிரஜனமான கானகப் பிரதேசத்தில் சிவபெருமானை  
யுன்னித் தபசுசெய்து அவருடைய கிருபையால்  
நமது மணவாளரை இங்கு வரவழைப்போம் என்று  
நிச்சயஞ்செய்து அற்புதமான ஒரு தடாகத்தைக் கம  
லம், உற்பலம், கல்ஹாரம் முதலான புஷ்பங்களாலும்  
ஹம்ஸகோகில் ஸாஹஸங்கள் முதலான பக்ஷிவர்க்கங்க  
ளாலும் நிறைந்து விளங்க இச்சையாலே நிரூபித்தாள்.  
அதற்கு மேற்குத் திசையில் சமீபத்தில் ஒரு வில்வ  
விருக்டத்தையும் ஸம்பூரணமான பலங்களுடன் தனக்கு  
நிழல் செய்யும்படி சிருஷ்டித்தாள். பிறகு அந்த  
ஸ்ரீ விருக்ட மூலபாகத்தில் தபசு செய்ய நிச்சயித்த  
மகாலக்ஷ்மி ஸ்ரீமந் நாராயணனான பகவான் தரிசனம்  
தந்தருளித் தன்னைப் பாணிக்கிரஹணம் செய்யுமளவும்  
தனது தபஸை விடுவதில்லையென்று உறுதியை அடைந்  
தாள்.

அன்று முதல் தன்னுடைய தடாகத்தில் பக்தியுடன் நீராடி ஈர வஸ்திரத்துடன் விமானத்தைப் பிரதக்ஷிணம்செய்து உத்தம குங்குமங்களாலே செளந்தரிய நாயகியை பிரதி தினமும் அர்ச்சனைசெய்து வந்தாள்.



பன்னிரண்டாவது அத்தியாயம்.



திருமகள் திருமலைப் பாணிக்கிரகணஞ்செய்தது.

ஓ நந்தீச ! அந்த மகா லக்ஷ்மியி மௌன விரத முடையவளாய் இடைவிடாமல் தேவனுக்கும் தேவிக்கும் ஒவ்வொரு தினமும் ஈஅ-பிரதக்ஷிண நமஸ்காரங்கள் செய்து பக்தியுடனே மாவினால் தீபாராதனம் செய்து சுந்தரநாயகனை வில்வங்களாலும் செளந்தரிய நாயகியைக் குங்குமத்தாலும் அர்ச்சித்து இனிமுகனிவர்க்கங்களை நிவேதனம் செய்து பூஜித்து வந்தாள்.

ஒவ்வொரு நாளும் தான் அர்ப்பணம்செய்த தீபத்தினுடைய மாசில் ஒரு பல்ப் பிரமாணம் புசிப்பதுடன் வெள்ளிக்கிழமைகளில் விசேஷமாயும் பூஜை செய்து வந்தாள். இவ்விதம் ஒரு மாதம் வரையில் நியமம் நீங்காமலும் சங்கேதம் தவறாமலும் ஆராதித்து கடை வெள்ளிக் கிழமையில் தன்னுடைய விருக்ஷ மூலத்திலேயே நின்று ஸ்ரீமந் நாராயணனைப் பிரார்த்தித்தாள்.

அப்பொழுது அம்மஹாலக்ஷ்மியினுடைய தவப் பிரபாவத்தாலும் சங்கரனுடைய கட்டளையாலும் ஸ்ரீமந் நாராயணன் அதிவேகமாய் சமஸ்தவர்த்திய கோஷத்தோடும் பரிவாரங்கள் சூழ வந்து மஹா



லக்ஷ்மியைக் கரம் பற்றினார். லக்ஷ்மிதேவியும் ஸர்வப் பிராணிகளுக்கும் தர்ம, அர்த்த, காமங்களை அருள்புரியும் திருமாலைப் பின்வருமாறு துதிப்பதானாள்.

மகா பலிச்சக்கிரவர்த்தியால் வலிமை யடைந்த தேவர்களுக்காக முன் வாமன ரூபத்தைக்காட்டி பிறகு, மூவுலகும் ஆச்சரியப்படத் திருவிக்கிரமர்வதாரம் செய்தவராயும் சங்கு சக்கிர கதாயுதராயும் புருஷோத்தமனென வேதத்திலோதப் பட்ட ஸ்ரீமந் நாராயண! அநந்தகோடி நமஸ்காரம் என்று பல்முறை ஸ்துதி செய்தாள். இவ்விதம் ஸ்துதிசெய்து இருகரங்களையும் கூப்பிக்கொண்டு அடியேன் தவஞ்செய்த இந்த ஸ்தலத்தில் தேவரீர் நித்தியவாஸம் செய்யவேண்டும். நான் இந்த ஊட்டத்தில் சங்கர ஸேவையால் சித்திபெற்ற மையால் இது ஸர்வ தேவர்களாலும் சித்திப்பிரஸ்தம் என்று புகழப்படவேண்டும். என்னால் நிர்மாணம் செய்யப்பட்ட இந்த தடாகம் மங்களகரமான தாய் ஸ்நானஞ் செய்பவர்கள் குபேரசம்பத் துடையவர்களாக அருள் புரியவேண்டும். சிராவண மாதக் கடைவெள்ளியில் என்னிடம் தேவரீர் கிருபை புரிந்தமையால் இச் சுபதினத்தில் ஸ்ரீ சௌந்தரிய நாயகனுக்குத் திருக்கண்ணாடிப் பள்ளியறை மகோற்சவம் செய்விக்கும் ஆவலுடையேன் ஆகையால் அவ்வாறாக அருள் புரிதல் வேண்டும் என்று பிரார்த்திக்க திருமாலும் அரியதவத்தினால் மெலிவடைந்த மகாலட்சுமியின் அபிப்பிராயத்துக்கு இணங்கினார். பின்பு திருமால் திருமகள் சமேதமாய் கணக்கில்லாத தேவகணங்களுடன் கூடி ஏகாமிர நாதனுக்கு மகோற்சவம் முடித்து, லக்ஷ்மிதீர்த்தத்தில் மிகவும் புண்ணியமான அவபிரதஸ்நாந உற்சவமும் செய்வித்தார்.

பின்னும் விஷ்ணுமூர்த்தி அந்த லக்ஷ்மியுடன் அவ்  
 விடத்திலேயே நிரந்தர வாஸம் செய்ய அங்கீகரித்  
 தார். அதுபற்றி அந்தக்ஷேத்திரம் இன்றும் ஹரி ஹா  
 க்ஷேத்திரம் என்று தேவர்களாலும் புகழப்படுகிறது.  
 திருமகனால் நிருமிக்கப்பட்ட தீர்த்தம் பரம சிவத்  
 திற்கு மிகவும் அன்புடையதான படியால் அத்தடா  
 கத்தைத் தரிசித்தாலும் தடாகநீரைப் பானம் செய்  
 தாலும் அதில் ஸ்நானம் செய்தாலும் சர்வபாவத்  
 தினின்றும் விலகி விரும்பிய அனைத்தும் ஒருங்கே  
 அடையப் பெறுவார்கள். லக்ஷுமி தீர்த்தத்தில்  
 நீராடி, லக்ஷுமிநாதனைப் பூசித்தவன் உடனே சிவ  
 ஞான முடையவனாவான். லக்ஷுமீ தீர்த்தத்தில்  
 நீராட உறுதியான பக்தியோடு தன் மனையை விட்டு  
 வெளியில் ஓரடியாகிலும் வைத்தவன் உடனே சிவ  
 ஞானியாய் விடுவான். உலகத்தில் மானுடதேகம் வரு  
 வது தூர்லபம், அதிலும் சிவபக்தி வருவது தூர்லபம்,  
 அதிலும் சிவரத்திரி வீரதம் அனுஷ்டிப்பவனாதல்  
 தூர்லபம். அதில் சிவதரிசனம் கிடைப்பது தூர்  
 லபம். இவைபோல் கங்கா ஸ்நானம் மிகவும் தூர்லபம்.  
 வில்வதளத்தால் சிவபெருமனைப் பூஜிப்பது மப்ப  
 டியே தூர்லபமாம். அதுபோலவே சிவ பக்தர்களை  
 யடையப் பெறுதலும் தூர்லபம். இவை யனைத்தினும்  
 சிவஞானம் வருவது பரம தூர்லபம். இந்த திரி  
 நேத்திர நாதனுடைய ஸ்நிதானத்தில் வாஸஞ்செய்  
 யக்கிடைப்பதும் வெகு தூர்லபம். அது கிடைத்தாலும்  
 லக்ஷுமி தீர்த்தத்தில் ஸ்நானம் கிடைப்பது அத்தியந்த  
 தூர்லபம். அதிலும் சிராவண மான்சக் கடைசி  
 வெள்ளியும் கூடுவது மகா தூர்லபம். இதற்கினங்  
 கப் பெரியோர்கள் ஓர் இதிறாசம் சொல்லுவார்

கள். என்னவெனில் பூர்வகாலத்தில் துராசாரகிருத்  
யங்களையே செய்துகொண்டுவந்த பரமசண்டாளனான  
பிராமணன் சிராவண மாஸத்தில் கடை வெள்ளியில்  
இத்தடாகத்தால் நீராடி சகலதோஷ நிவாரண னுனது  
மன்றி ஜநந முதல் பேசியறியாத ஊமைத்தனத்தி  
னின்றும் விடுபட்டு விளங்கினான். அந்த லட்சுமீதீர்த்  
தத்தினுடைய வைபவம் தர்மார்த்த காம மோகங்  
களுக்கும் புத்திர பௌத்திராதி ஸர்வ சம்பத்துக்களுக்  
கும் ஹேதுவானது. இதின் மஹிமையைக் காதினால்  
சிரவணம் செய்தாலும் மகா பாதிக்கக் கெல்லாம்  
விலகியோடும்.



பதின்மூன்றாவது அத்தியாயம்.



தர்மநாதபுத்திர உபாக்கியானம்.

நந்திகேசுவரர் சிரம்வணங்கி எம்பெருமானே !  
இவ்விஸக்குமி தீர்த்தத்தில் மூழ்கிப் புனிதமான சிலர்  
சரிதமுங் கூறவேண்டுகின்றேன் என்னலும் சுவாமி  
கூறுவதானார். முற்காலத்தில் ரேவாரதி தீர்த்தில் தர்ம  
நாதனெனப் பெயர் பெற்ற ஒரு பிராமணன் ஸர்வ  
சாஸ்திரங்களுடைய உண்மையை யறிந்து பொறுமை  
யில் பூமிபோன்று பாபரஹிதனாயும், ஜிதேந்திரியனா  
யும் தன்னை யடைந்தவர்களுக்குள்ள ஸர்வ ஸம்ஸயங்  
களையும் நிவர்த்தி செய்பவனாயும் மந்திர சாஸ்  
திரங்களிலும் யந்திர சாஸ்திரங்களிலும் சூக்தம்  
மறந்தவனாயும் சிவபூஜா துரந்தரனாயும் எப்பொழுதும்  
சிவகதாலம்பும் செய்பவனாயும், சிவதருமத்தில் ஆசை  
யுடையவனாயும், கரவீரம் முதலான முக்கியமான புஷ்

பங்களைக் கொண்டு சம்புவுக்கு ஸஹஸ்ரநாமார்ச்சனை செய்பவனுயிருந்தனர். அவர் அப்படி யிருக்கையில் அவருக்கு மிகவும் சுந்தரனாய் ஞானஹீனனாய் மூகனாய் சிவத்தரோகம் செய்பவனாய் ஒரு புத்திரன் பிறந்தான். அவன் பாலியமுதல் பாவ கிருத்தியங்களுையே செய்து கொண்டுவந்து உபநயனஞ் செய்யும் பருவத்தையடைந்தான். அந்த மூகனான புத்திரனுக்கு பிதா உபநயனம் செய்யப் பிரியப்படவில்லை. பின்பு, மாதாவினுடைய பலவந்தத்தாலே உபநயனம் செய்வித்தார். ஜல மத்தியில் வேதமாதாவான காயத்திரியை எழுதுவித்து ஊமையான புத்திரனுக்கு உபதேசம் செய்து வைத்தார். காலக்கிரமத்தில் சுந்தரனென்னும் அந்த புத்திரன் யௌவன தசையை அடைந்தான். பதினாறு வயதும் சென்றபின் தன் மார்க்கத்தில் நன்கு பழகிப் பலராலும் நிந்திக்கப்பட்டவனாகவே யிருந்தான். அறிவில்லாதவ னான ஊமையனானாலும் வில்லிகள்போல் திருட்டையே தொழிலாய்ப் பூண்டு வழிப் பிரயாணிகளை அடித்து அவர்கள் திரவியங்களை விசேஷமாய் அபகரித்து ஜாதி வேற்றுமையின்றிச் சங்கமம் செய்வானான். சிவக்ஷேத்திரத் தனமாகிலும் அபகரித்துக் கொடுத்து ஸ்திரீ லோலனாகவே சுகித் திருந்தான். இவனைக் கண்ட ஸ்திரீகள் அழகினாலும் சரீர புஷ்டியினாலும் திரவிய லாபத்தாலும் மோகமடைந்து இவனது தூர் எண்ணத்திற்கு இணங்குவார்கள். சிவ தரிசனம் செய்வது அவனுடைய ஜென்மத்திலுமில்லை. மாதா பிதா பந்துவர்க்கங்களும் பலவாறு முயன்று அவனது தூர் நடத்தையைத் தவிர்க்க எண்ணியும் முடியவேயில்லை. இவ்விப்படி நடக்கையில் பிதாவும் காலஞ்சென்றார்.

அவருடைய உத்தரகிருத்தியங்களையும் செய்யாமல் விட்டுவிட்டான். அவ்விஷயத்திலும் மாதாவினுடையவாக்கியமும் உபயோகப்படவில்லை. ஞானமற்று மூகனாகிய தால் தாய்மகிமையை யறியாமல் அவளையுங் தாப்பர்ற்றாது விட்டான். காலம் சென்றுவர அவளு மிறந்தொழிந்தாள். கிருகத்திலுள்ள எல்லா வஸ்துக்களையும் சிவபூஜா மூர்த்திகளையும் கிரயம் செய்து சுகித்தான். ஸாதுக்கள் ஒவ்வொருவரும், அச்சந்தரனென்னும் பிரம்மண குமாரனை துராசார முள்ளவனென்று இகழாதவர்கள் கிடையாதென்றபோது நந்தீசர் பெருமானை வணங்கி எப்பொழுதும் தர்ம சீலனான தர்மநாதனுக்கு இப்படி அறிவிலனாயும் ஊமையாயும் உள்ள புத்திரன் எவ்வாறு ஜனித்தான். தூர் விருத்தனை சுந்தரனுக்கு எக்காரணத்தால் தூர்புத்தி யானது உண்டாயிற்று. இவைகளை யுரைக்கவேண்டும் என்றுவினவ, சம்புவானவர் சொல்லுகிறார். தர்மநாதனென்னும் விப்பிரன் சிவபக்தியும் ஸாது சீலமு முடையவனென்பதில் சந்தேகமில்லை. ஆகிலும் பாவதோஷத்தால் தான் அஸ்த்புத்திர னுதயமானான். அத்தென்னவெனில், நாடோறும் கொய்துவந்த சிவபூஜா புஷ்பங்களில் அஜாக் கிரதையாலே, மலராமல் அரும்பாயிருந்த மாலதீபுஷ்பத்தைச் சேர்த்து அர்ப்பணம் செய்துவிட்டான். அந்த தோஷத்தாலே வாய் மலராத புத்திரன் பிறந்தான். அப்புத்திரனும் முன் பிறப்பில் பிரதோஷ காலத்தில் சம்பு தரிசனத்தில் நர்த்தனம் செய்த ஒரு பக்தரை இகழ்ந்த காரணமும் ஒன்றுண்டு. அதுகொண்டு இப்பிறவியிலு மிவ்வித தூர்புத்தி யுண்டாயிற்று. ஆகிலும் ஓர் சமயம் சிவராத் திரியில் சிவாலயத்தில் மகாபாவனமான தீபவரிசைகளைப் பரிகாசமாய்த் தூண்டிவிட்ட

காரணத்தால் கொஞ்சம் புண்ணியமும் நேர்ந்திருந்தது. ஆகையால் இந்தக் கேஷத்திரத்தில் லக்ஷுமி தீர்த்தத்தில் ஸ்நானம் கிடைத்து மூகத்துவத்தையும் நீங்கிப் பூர்ணஞானியாய் விட்டான். எப்படியெனில் மகா பாபியான மூகன் மதுபான துரந்தரையுள்ள ஒரு ஸ்திரீயுடன் கூடி தேசாந்தரமே சென்று சஞ்சரித்து இரவில் கிடைத்தமட்டில் சோரகிருத்தியத்தையும் நடத்திக் கொண்டு அத்திரவியங்களை அவளுக்கே அர்ப்பணம் செய்து வந்தான். அவன் கிரமமாய்த் தென் திசையை நோக்கி அநேக ஸ்தலங்களைப் பார்த்துக்கொண்டு பாதக் நாசனமான இந்தக் கேஷத்திரத்தை அடைந்தான். இங்கும் ஓரிடத்தில் சுவர்ண பாத்திரத்தைத் திருடி உடனே விக்கிரயம் செய்து அப்பொருளையும் அவளுக்கே கொடுத்து அவளுடன் சுகித்து வந்தான். இவ்விதம் அவளைத் தொடர்ந்து கொண்டே ஆக்கினேய் பாகத்தின் சமீபத்தில் மிகவும் விநோதமான ஒரு தாமரைத் தடாகத்தைக் கண்டு நெருங்கினான். அதுதான் லக்ஷுமி தீர்த்தம். அக்காலத்தில் உற்ஸவம் செய்து ஜனங்கள் கடை வெள்ளிக்குழமையில் அந்த லக்ஷுமி தீர்த்தத்தில் அவபிருதஸ்நானம்செய்து வந்தார்கள். அதுகண்ட மூகனும் பூர்வபுண்ணிய வசத்தாலே அவர்களுடன் அத்தீர்த்தத்தில் ஸ்நானம்செய்தான். உடனே சுந்தரேசனுடைய கிருபையினாலே பாவங்கள் தொலைந்து மூன்க நீங்கி பிரஹஸ்பதிக்கிணையாய் விட்டான். ஜநமுதல் தொடர்ந்துவந்த ஊமைத்தன்மை உடனே தொலைந்தது. சோரமாதும் அந்த தேவர்களால் பூஜிக்கும்படியான வேறு சரீரமடைந்து சிவசின்னங்களைத் தரித்த சிவ தூதர்களாலே கொண்டு வரப்பட்ட தேவ விமானமேறிக் கைலாயம் சேர்ந்தான்.

ஆகையால் அந்த தடாகமானது ஸமஸ்த கலியாண குணங்களுக்கும் காரணமாயும் லக்ஷ்மியால் நிர்மாணம்செய்யப்பட்டு மகாபாதகங்களையும் போக்கத்தக்க தாயுமிருக்கிறது.



பதின்நான்காவது அத்தியாயம்.



ஸுகேது உபாக்கியானம்.

ஓ நந்திகேசா! இனிக் குருதீர்த்தத்தினுடைய மகிமையைச் சொல்லுவோம் கேளும். அதைக்கேட்பவர் சுகல் பாவத்தினின்றும் விடுபடுவார்கள். அக் குருதீர்த்தம் அந்த கேஷத்திரத்தில் எமது மாநஸ ஸங்கல்பத்தாலுண்டானமையால் மாநஸ ஸரஸு என்று பெயர்பெறும். அதற்குகுருதீர்த்தம் என்றும் பெயருண்டு. அந்த தீர்த்தம் எப்போதும் தாமரை முதலான மலர்கள் நிறைந்து நிர்மலமாக விளங்கும். மற்றும் மதுவை யுண்ணும் வண்டினங்களாலே அழகு மேலிட்டு மயில் கூட்டங்களாலே பொலிவுற்று மிருக்கும். தடாகத்தின் கரைகளிலுள்ள மல்லிகை முதலிய புஷ்பங்கள் மணம் வீச ஸர்வ தீர்த்தங்களுக்கும் உத்தமமாயும் இருக்கும். அதை நேத்திரங்களாலே பார்த்தாலும், அதில் ஸநானம் செய்தாலும், அதன் நீரைப் பானம் செய்தாலும், பிரம ஹத்தி முதலான பாவங்களும் நகிக்கும். உலகத்தில் ஸத்தகருமம், அஸத்தகருமம் அறியாமல் உதயம் முதல் பாவமே செய்து வயிறு வளர்ப்பவனும் அந்த குருதீர்த்தத்தில் ஸநானம் செய்தால் சுத்தனாய் விடுவான். பின்னும் தடாகங்களையும் தோட்டங்களையும் அழித்தவனானும் விபூதி உருத்திராக்ஷங்களைப்

பழித்தவ னானும் சிவநாமங்களை இகழ்ந்தவனானும்  
 மாதாரு பிதாரு சிராத்தங்களை விட்டவனானும் குரு  
 தீர்த்தத்தில் ஒரு தடவை ஸ்நானம் செய்தால் ஸர்வ பா  
 வங்களும் கழிந்து அஷ்டைசுவரியவானாய் விடுவான்.  
 இந்தத் தீர்த்தத்துக்குக் கண்ணுவரிஷி ஸூரிய பக  
 வானே தேவதை, சண்டேசனே ரக்ஷகன், விருக்ஷமோ  
 மோகிழம், பஞ்சாக்ஷரமே மந்திரம். ஸ்நானம் செய்பவர்  
 இவைகளை ஸ்மரிக்கவேண்டும். ஸ்நானம் செய்தபின்  
 கோதுமை, பசு, பூமி, வெள்ளி, தங்கம், எள், ஆடு,  
 உலோகம், கடலை இவற்றுள் ஒன்றோ பலவோ அவ்  
 விடத்தில் தானம் செய்தல் நலம். இவைகளிலும் இந்த  
 க்ஷேத்திரத்துக்கு முக்கியமானது கடலை. வாதரோகி  
 யும் பித்தரோகியும் க்ஷயரோகியும் தலைவலிக் காரனும்  
 ஸர்வ ரோகத்தினின்றும் விடுபடுவான். இதைப்பற்  
 றினமற்றொரு புராதன சரித்திரமும் உண்டு. முன்  
 னொரு காலத்தில் ஸௌராஷ்டிர தேசத்தில் பாரத்துவ  
 ராஜகுலத்தில் ஜனித்து ஸூசர்மாவென்னும் பெயரால்  
 பிரசித்தனாய் வேத வேதாங்கங்களைக் கரைகண்டவனாய்  
 சிவதத்துவ விவேகமுள்ளவனாய் சைவசமய முறையிற்  
 தவனாய் ஒருவிப்பிரனிநுந்தான். அவனுடைய பாரியை  
 மகா பரிசுத்த சுபாவமுள்ளவளாயும் மிகவும் நற்குண  
 முடையவ ளென்பதற்குத் தகுந்த அடையாளமுள்ளவ  
 ளாய் மிருந்தாள். அவள்தன் பர்த்தாவை ஸாக்ஷாத்  
 பரமசிவனாகவே பாவித்துவந்தாள். சுதர்மாவும் அவளை  
 மணந்து மிகவும் அழகான ஒருபுத்திரனை அடைந்தான்.  
 அப்புத்திரனும் சுகேது வென்று பெயர்பெற்று ஐம்பு  
 லன்களையும் வென்றவனாக விருந்தான். பிதா அவனுக்  
 குச் சரியான காலத்தில் ஜாதகர்மம் முதலாக உபநயநம்  
 விவாகங்களையும் முறையாய்ச் செய்து வந்தான். வே



தங்கனையும் சாஸ்திரங்களையும் புராணதிகளையும் நன்றாய் கற்பித்துவந்தான். சுகேதுவானவன் இவ்விதமாய் பிதாவால் கற்ற துட்பமான பொருள்களை அறிந்தவனானதால் தாய்தந்தைய ரிடத்து அன்புள்ளவனான யிருந்தான். சிலகாலம் சென்றபின் பாலீக தேசாதிபதியின் சபையை அடைந்து வேதத்தில் பரீக்ஷிக்கப்பட்டு உத்தமமான சன்மானமும் பெற்று வந்தான். மாதா பிதாக்கள் ராஜஸபையில் சன்மானம் பெற்று வந்த சூம்ரீரீண்ப் பார்த்து வெகு ஆரந்த மடைந்தார்கள். சுகேதுவேதாத்தியயந்திற்கு முக்கிய பிரயோஜனமான யஜ்ஞங்களைத் தானும்செய்து பிறருக்கும் செய்தவைத்துவந்தான். இப்படி ஸத்கருமங்களையே செய்துவந்தசுகேதுவுக்கு வயது அறுபது சென்று விட்டது. பிதாவை விட்டு எக்காலமும் பிரிந்தறியாதவனுக்கு பிதுருவியோகமும் நேர்ந்து விட்டது. மாதாவும் தன் பர்த்தாவினுடைய சரீரத்தை ஆலிங்கனஞ் செய்துகொண்டு அது மரணம் செய்து கொண்டாள். மாதா பிதா இவருக்கும் சிரார்த்தாதிகளை விதிப்படி செய்து வந்தான். பிதுரு தீக்ஷைக்குரிய நியமங்களோடே வருஷம் முழுதும் யாதொரு பிரதிக் கிரகமும் போகாமல் தன் கிருகத்திலேயே வலித்து வந்தான். ஆகிலும் ஜந்மாந்தர கர்ம வசத்தாலே பலமான தலைவலியானது உண்டாயிற்று. கொடிய சிரோபாதையால் பீடிக்கப்பட்டு அவனுக்கு ஸ்நாந தானங்களிலும் பிரதோஷ காலங்களில் சிவார்ச்சனைகள் செய்வதிலும் பிதுரு கர்மங்களிலும் முன்போல சரியாய் கிரத்தை உண்டாகவில்லை. அவனுடைய பத்தினிக்கு சோபனை யென்று பெயர். சிரோபாதையால் கஷ்டப்படுகிற பர்த்தாவைப் பார்த்து அவனுக்காகத்தான் செய்ய முபாயமொன்று வறியாதவளா

யிருந்தாள். தலங்களை எங்கு கண்டாலும் அவள்  
வண்ணி பலரையும் விசாரித்துப் பர்த்தாவின் ஆரோக்  
கியத்திற்காக தினந்தோறும் தூக்கர தேவியை அர்ச்  
சித்து வந்தாள். அப்படியே சூரிய பூஜையும் செய்து  
வந்தாள். ஆயினும் ரோகத்துக்குச் சாந்தி பிறக்  
காமையால் தன் கணவனோடு வாமதேவாச் சிரமம்  
அடைந்து குரு சுவாமியைக் கண்டு பிரதக்ஷிண நமஸ்  
காரஞ் செய்து பரமபக்தியுடன் தன் பர்த்தாவுக்கு ஸம்  
பவித்திருக்கும் சிரோ பாதையை விநயத்துடன் நிறிவித்  
துப் பரிகாரம் வேண்டினாள். அதைக்கேட்ட வரம  
தேவரும் சங்கர பாதாம்புயத்தை ஸ்மரித்துக் கொ  
ண்டு சுகேதுவினுடைய தீராத சிரோவேதனை நசித்  
தும்படி ஆலோசித்துச் சாஸ்திரங்களையு மாராய்ந்து  
சொல்லுகிறார்.

### பதினேந்தாவது அத்தியாயம்.

சுகேதுவின் சிரோவேதனை நிவிர்த்தி யுரைத்தது.

அந்த வாமதேவர் யோகக் கண்ணினால் இவ்  
வினை வலியை யறிந்து அப் பெண்மணியைப் பார்த்துச்  
சொல்லுகிறார். சகல நற்குணங்களும் பொருந்தியபெண்  
னே! உன் பர்த்தாவின் தலைவலிக்குக் காரணம் அறிந்த  
மட்டில் சொல்லுகிறேன். அந்த ரோகம் அவனுடைய  
பூர்வ ஜன்மத்தில் செய்த கர்மத்தால் உண்டாயிருக்  
கின்றது. இதில் சிறிதும் சந்தேகம் வேண்டாம். அவன்  
முன் ஜன்மத்தில் ஹரி ஹர சேஷத்திரத்தில் பிறந்து ஸர்  
வ சாஸ்திரங்களும் அறிந்தவனாகி அநேக புத்திரங்கள்  
திரங்களோடும் வாழ்ந்து கிருஷித் தொழிலில் முயற்சி  
யுள்ளவனாயும் வைசியர்களோடும் தன் ஆசைமேலிட்

ட்வனாய் நிஷ்கம் என்னப்பட்ட தங்க நாணயங்களுக்கு  
 அதிபதியாகியும் அளவற்ற பசுக்களை மேன் மேலும்  
 ஸம்பாதித்துத் தன் முன்னோர்கள் செய்த வேள்வியின்  
 காரணத்தால் தான் தீக்ஷதனென்று பெயர் பெற்றும்  
 ஒருவிதமான மகர் பாயத்துக்கு ஆளானான். அதென்ன  
 வெளில் உன்பார்த்தாயின் கிருகத்திற்கு எதிராக மகா  
 புண்ணியாத்மா வாயும் சிவஞான வானாயும் சதாகால  
 மும் சிவசரித்திர விருப்ப முள்ளவனுமான ஒருபுராணி  
 கன் சிவயோகி யென்று பெயர் பெற்று ஸாயங்காலத்  
 தில் நாள் தவறாமல் சைவாக மங்களை வாசித்து வந்  
 தான், வெகுபிராமணர்கள் தவறாமல் அதைச்சிரவணம்  
 செய்து வந்தார்கள். பெண்ணே! உன்பார்த்தாவான்வன்  
 னப்பொழுதும் அலைச்சல்திரிச்சலில்லாமல் கிருகத்திலே  
 யே சுகியாய் வசிப்பவனாயிருந்தும் ஈசனுடைய சுரித்  
 திர கதாஸாரமானது அமிருத நகிபோல் பெருகிவரும்  
 போது கேட்கப் பிரியப் பட்டாமல் தன் கிருகத்தை  
 விட்டு விட்டு வெளியில் பேர்ய்விடுவான்! அந்த சிவ  
 கதை ஸாங்கமரிக் யெப்பொழுது முடியுமோ அப்பொ  
 முதே வீடுவந்து சேருவான். உன்பார்த்தாவை யாரா  
 வது நீ இப்படிச் செய்வானே ஒன்று விசாரிப்பார்க  
 ளாயின் பிராமணன் வீணாய்க் கத்துகிறான், அவரது  
 இரைச்சலால் எனக்குத் தலைவலி யுண்டாய் விடும்போ  
 லிருக்கிறது. ஆகையால் வெளியில் போய்விடுகிறேன்  
 அந்தக் கதாப்பிரஸங்க மென்னும் இரைச்சல் அடங்கின  
 பிறகு, வந்துசேருகிறேன் என்று உத்தண்டமாய் புத்  
 தரம் சொல்லுவான். இவ்விதமாய்க் காலங்கழித்த உன்  
 தணவனுக்கு வயது அறுபதும் சென்றது, பிறகு வியா  
 தியால் பீடையடைந்து வயது சென்றமையாலும் அதி  
 ஸாரபேதியால் கிலேசப்பட்டு அர்த்த ராத்திரியில்  
 மரண-மடைந்தான்.

பிறகு உன் பர்த்தா யம்துதர்களால் லிழக்கப்பட்டு யம பட்டணம் சென்று பல வருஷகாலம் பல்வித நரகங்களையும் அனுபவித்துச் சிறிது புண்ணிய சேஷத்தாலே மறுபடியும் பிராமண ஜந்மத்தை அடைந்தான். இவன் சிவகதையை தூஷித்த பாவத்தால் சிரோரோக முடையவனாய் வருந்துகின்றான். ஆயினும் வெளியில் புறப்பட்டுப் போகும்போதும் வரும்போதும் அவ்வப்போது ஒவ்வோ ரிடத்தில் சிவகதை காதில் பட்ட புண்ணியத்தால் இவனுமொரு சிரேஷ்டனை பிராமணனுடைய உதரத்தில் புத்திரனாய் ஜரித்து உன்னைப் போன்ற நல்ல களத் திரத்தையும் அடைபவனான். இதுவே திருஷ்டாந்தம். ஆகையால் கதாமிருதத்தைக் காதுகளால் தானும் சிரவணம்செய்து அநேகம் ஸாதுக்களுடன் சேர்ந்து அவர்களையும் பானம் செய்யும்படி செய்யவும் வேண்டும். ஆகிலும் உன் பர்த்தாவின் சிரோபாதைக்குத் தகுந்தசாந்தியைச் சொல்லுகிறேன். ஒரே சித்தமாய்க் கேள். காவேரியின் தென்கரையில் கீழ் சமுத்திரத்தின் ஓரமாய் மேல் புரத்தில் ராஜவிருகூஷ மென்றொரு க்ஷேத்திரமுண்டு. அது தன்பெயரை உச்சரித்த மாத் திரத்தாலே ஸர்வ பலன்களையுந் தரும் வல்லமையுள்ளதாய் விளங்குகிறது. நீ பர்த்தாவுடன் அவ்விடம் சேர்ந்து திரிலோக நாதனும் ஸர்வ பிராணிகளுக்கும் ரக்ஷகனும் தேவர்க ளதிபதியுமான சங்கரன் அவ்விடம் தரிசனம் தந்தருளுகிறார். அச்சிவாலயத்துக்கு ஈசாந்ரிய திக்கிலே ஈசுவரனுடைய மாநஸகல்பிதமான பெரிய தடாகமொன் றிருக்கிறது. அங்கு சென்று அம்மகா தீர்த்தத்தில் தாமஸ மின்றி உன் பர்த்தாவை ஸ்நானம்செய்துவை. அங்கு மலர்ந்த கொன்றை விருகூத்தருகில் அமைந்திருக்கும் ஸ்ரீ சுந்

தர்நாய்கி யம்மையுடன் சந்தரேசு மூர்த்தியைப் பிரதக்ஷணம் நமஸ்கரங்கள் செய்து வைக்க வேண்டும். உன்னுடைய புண்ணிய வசத்தாலே மார்கழிமாதமும் ஸமீபத்திலிருக்கிறது. அதிலும் ஆருத்திரா நக்ஷத்திர தினத்தில் அருணோதயகாலத்தில் அத்தடாகத்தில் ஸ்நானம் செய்யும்படி செய்வாயாக வென்று சொல்லக்கேட்டு அப்படியே தன் பர்த்தாவை நிர்ப்பந்தமாய் அழைத்துக்கொண்டு அந்தக்ஷேத்திரமே வந்து சேர்ந்தாள். சேர்ந்த பிறகு ஸாக்ஷாத் பரமசிவனுடைய மாநஸ தீர்த்தத்தில் தனது பர்த்தாவோடு ஸ்நானஞ் செய்துகொண்டு வாய் பேசாமல் மௌனியாய் விரதாதுஷ்டானங்கள் செய்து வந்தாள். அன்றி, வாமதேவரிஷியாலே உபதேசிக்கப்பட்ட மார்க்கத்தில் எல்லா விதிகளையும் பர்த்தாவைக் கொண்டு ஒருமாசகாலம் நடத்தி வந்து கடைசியில் திருவாதிரை நக்ஷத்திரத்தில் ஈசுவரனுடைய சந்நிதானத்தில் ஸ்நானம் செய்து நமஸ்கரித்து நிற்க சுகேதுவினுடைய சிரோரோகமானது சாந்தமாய்விட்டது. பிறகு பிராமணனும் பாரியையோடு மகா சந்தோஷமுள்ளவனாய் தன்முன் தரிசனந்தந்தருளும் சிவபெருமானை நமஸ்கரித்து அப்பரமேச்வரனை வாயாரத் துதித்து வணங்கினான். பின்னும் அவ்வாருத்திரா நக்ஷத்திரத்தில் பெருமானுக்குவிசேஷபூஜை நைவேத்தியங்கள் செய்வித்து அவரிடம் அனுமதியும் பெற்று பாரியையோடும் புத்திரனோடும் தந்தேசமடைந்து பின்னும் பரமானந்த பரிபூர்ணனாய் வாழ்ந்திருந்தான். ஆகையால் அந்த தீர்த்தத்துக்குச் சரியானது திரிலோகத்திலு மில்லை. ஆலயத்திற்கு மேல்புறமாய் முன்னொருகால் வருணபகவானால் உண்டாக்கப்பட்ட வருண தீர்த்தமென்னும் உத்தம தீர்த்

தம் ஒன்றிருக்கிறது. அதின் வைபவமெப்படிப்பட்டதென்றால் முன் அகஸ்தியர் சபஸ்தமான் ரிஷிகளோடும் தேவதைகளோடும் ஆசமனஞ் செய்து ஸமுத்திரஜலத்தை தன் உள்ளங்கையால் பானம் செய்து விட்டாரல்லவா. அப்பொழுது அந்த சமுத்திரத்தில் வலித்துக் கொண்டிருந்த ஜலசரங்களும் ஜலவாசிகளான மனிதர்களும் பெருந் துன்பப்பட்டார்கள். பிறகு சமுத்திர ராஜனும் திக்கமுடைந்தவனாகித் தலைவணங்கி கைலாயபதியான சம்புவின தரிசனம் செய்து தானினி செய்யவேண்டுமென்னவென்று பிரச்சனம் செய்தான். பெருமானும் அந்த ராஜவிருக்ஷவனத்தில் வலிக்கும் படி உத்திரவு செய்தார். வருணனுமப்படியே அவ்விடம் சேர்ந்தான். அந்தக்ஷத்திரத்தில் வைகாசி மாஸத்தில் அடைந்து சுந்தரேச மூர்த்திக்கு விசேஷ உத்ஸவமும் பூஜை நைவேத்தியங்களும் செய்வித்து மேற்கு திக்கில் கிரீமலமாயும் சுபமாயும் ஒரு தடாகத்தை உண்டாக்கி அவபிருதஸ்நானமும் செய்து வந்தான். அந்த மாகாத்மியத்தாலே தன்னுடைய ஸாமர்த்தியத்தை முன்பேரலவே யடைந்தான். ஆகையால் அந்த தீர்த்தத்துக்கு வருணதீர்த்தமென்று பிரவித்தமான பெயர் உண்டாயிற்று. உலகத்தில் கூர்மான்டம் என்றும் மாரி யென்றும் சொல்லப்பட்ட துர்தேவதைகளாலே வாதைப்பட்டிருந்தாலும் அந்த வருணதீர்த்தத்தில் ஒரே தடவை ஸ்நானம் செய்தால் ஸமஸ்தமான வாதைகளும் போய்விடும். பின்னும் விசேஷமான ஸௌக்கியத்தையும் அடைவார்கள். அந்த தீர்த்தத்திற்கு மைத்திராவருணி ருஷியாவர், ரக்ஷதர் முருகக் கடவுள், தேவதை ஏகாபிரனென்னும் விபிரன், விருக்ஷம் புந்நாகம், ஸ்நாந காலத்தில் விசேஷ பக்தி

யோடு இவர்களை ஸ்மரித்தால் ஸமஸ்த பலன்களையுமடைவார்கள். இந்த கேஷத்திர மாஹாத்தியத்தை ஒரு தடவை சிரவணம் பண்ணினால் அநேக அசுவமேதத்தின் கடைசியில் அவபிருதஸ்நானம் செய்த பலனை அடையலாம். எவன் காலையில் எழுந்து ஸ்நானம் செய்து நியமத்துடன் மிக பக்தியோடு ஒரு தடவையாவது சிரவணம் செய்கிறானோ அவன் ஸாக்ஷாத் சங்கரனுக்குச் சமமேயாவான் என்பதில் சந்தேகமில்லை. பின்னு மிகை ஒரே தடவை சிரவணம் செய்தவர்கள் தூர்பிக்ஷ காலத்தில் மகா பிரீதியோடு கோடி பிராமணர்களுக்கு அறுசுவையேர்டு போஜனம் செய்வித்தபலனை அடைவார்கள். இந்த கேஷத்திரமானது எக்காலத்திலாகிலும் ஜீர்ணமாகுமானால் அதை முன்போல் சொந்தரியநாயகியோடும் ஏகாமிரநாதரோடும் பிரஹஸ்பதியோடும் வருணனோடும் ஏகாமிரனென்னும் விப்பிரனோடும் செய்கிறார்களோ அவர்களுடைய புகழை என்னாலும் வர்ணிக்க முடியாது. இவ்வுபவத்தை யாராயினும் மேன்மேலும் விவரித்தாலும் முடியுமோ. ஆகிலும் சுருக்கமாய் சொல்லுகிறேன். புத்திரமளைத்திரர்கள் முதலான ஸர்வ பலத்தையும் இவ்வுபவத்தினால் ந்து தீர்க்காயுள் பொருந்தினவர்களாக ஆண்டனாபவித்த பிறகு நம்முடைய சர்புஜ்யத்தையும் பெற்று மகிழ்வார்கள்.

8419  
R65:31